







جملہ حقوق بحق مصنف محفوظ

# نغمہ زار



یعنی

ابوالاثر حفیظ جالندھری

کی

نینچرل - مترنم نظموں - اور غزلوں کا مجموعہ

طبع اول ۱۹۲۵ء



طبع ثانی ۱۹۲۶ء



سول تہمت مخزن بک سی بی گیت لائبریری

کتبہ محمد علی رامپوری

طبع ثانی ۲۰۰۰

صفحہ ۴۴

CHECKED 1956

۶۵۰

۵۵۰



Checked 1966

CHECKED. 1951

۵۵۰

Checked 1969

۱۹۵۹



نغمہ زار بموجب سرکلر 20428 ڈائرکٹر صاحب  
سرشتہ تعلیم نے پنجاب بھر کی سکول لائبریریوں  
کے لئے منظور فرمائی ہے \*

Checked 1978

(گیلانی ایکٹرک پریس لاہور میں باہتمام بابو نظام الدین پرنٹر چھپا)

# فہرست مضامین

صفحہ	مضمون	صفحہ	مضمون
۷۳	تاروں بھری رات	۴	تہذیب
۸۱	کرشن کنہیا	۵	دیباچہ طبع ثانی
۸۸	طوفانی کشتی	۳۱	ارشادِ گرامی
۹۵	بسنی ترانہ	۳۳	دیباچہ طبعِ اوّل
۹۹	فرقت یار	۳۹	عقیدت
۱۰۱	زندگی	۴۱	جلوہِ سحر
۱۰۴	آزاد وادی	۵۲	فرصت کی تلاش
۱۰۶	پٹے جا	۵۴	چاند کی سیر
۱۰۸	ہلالِ عید	۵۹	تولیدِ عصمت
۱۱۵	غریبات	۶۰	ابھی تو میں جوان ہوں
۱۶۶		۶۶	برسات



طبعِ اول کے وقت میں نے نغمہ زار کو اپنے اُستاد  
 حضرت مولانا گرامی کے نامِ نامی سے معنون کیا  
 تھا۔ آج وہ جسمانی لحاظ سے دُنیا میں موجود نہیں۔ مگر  
 اُن کی رُوح کا تعلق مجھ سے اور میری شاعری سے  
 بدستور موجود ہے۔ اس لئے میں نغمہ زار کو ہمیشہ کے  
 لئے یادِ گرامی سے وابستہ کرتا ہوں \*

حفیظ



# دیباچہ طبع ثانی



(از تاثیر ایم۔ اے)

حفیظ کی شاعری اُمید افزا ابتداء سے تکمیل تک جا پہنچی  
 مگر میرے دل میں جو جگہ نغمہ زار کی نظموں کے لئے ہے وہ کسی  
 اور نظم کے لئے نہیں + نغمہ زار کے بعد حفیظ نے جو کچھ  
 لکھا۔ وہ فن اور نفسِ مضمون کے اعتبار سے بلند تر اور  
 پُختہ تر ہے۔ مسانت اور علو تحنُّل لطافت الفاظ  
 سے اس طرح ممتاز ہوئے ہیں۔ کہ ادبیات میں  
 ان کا مقام جاودانی ہے۔ مگر جو سبک سیری جو فرحت  
 فراہمی نغمہ زار کے الفاظ معانی اور بھوریں ہے۔ وہ

لے حفیظ کے استعمال بجز دو قوافی پر ایک مستقل مضمون درکار ہے + تاثیر



اُور کہیں نہیں ملتی۔ نغمہ زار حفیظ کا شباب ہے اور اس میں  
 شباب کی جملہ خصوصیات بدرجہ اتم موجود ہیں۔ اور جب تک  
 اس عجزہ دہر پر شباب مسلط ہے۔ اس کا سکہ جواں ہمت  
 دلوں پر جا رہے گا۔

کسی ایک نظم یا غزل کو دیکھو وہی شباب کی سرشوری  
 استغناء اور انانیت نظر آتی ہے ”کرشن کنھیا“ اس نام  
 سے کس قدر عقیدت وابستہ ہے۔ مگر شاعر نے اس عقیدت  
 کو طوقِ گردن نہیں بنایا اور شاعرانہ سر بلندی سے طربِ غنا  
 کی سستروں کی آرزو کی ہے۔

بُت خانے کے اندر  
 خود حُسن کا بُت گر  
 بُت بن گیا آکر

وہ گوپیوں کے ساتھ ہاتھوں میں دئے ہاتھ  
رقصاں ہو ابرج ناتھ

بنی میں جوئے ہے  
نشہ ہے نہ مئے ہے  
کچھ اور ہی شے ہے  
اک روح ہے رقصاں اک کیف ہے لڑاں

آنا نہ اکیلے ہوں ساتھ وہ میلے  
سکھیوں کے جھیلے

ہر نظم شباب کی حُسن آفرینی اور چہرہ تپندہ کی کاغذی  
ہے۔ اور اس رُوح خیال کی ترجمانی کے لئے اسے

انداز بھی تازہ ملا ہے۔ نظم کی یہ صورت۔ یہ مسلسل قطرہ زنی جو سیلابِ موج سے زیادہ سنگ فرسا ہے اپنے ساتھ ایک اپنا مخصوص ترنم لائی ہے +

شعرا و نغمے کا تعلق تو شاعری کے مظہر یعنی الفاظ سے ظاہر ہے + الفاظ کیا ہیں ؟ اصوات ! ایسی آوازیں جن کی مختلف ترکیبوں میں مختلف لوگوں نے مختلف معنی ڈال دئے ہیں + شاعری کیا ہے ؟ بہترین الفاظ کی بہترین ترتیب۔ اور نغمہ کیا ہے ؟ بہترین اصوات کا مجموعہ ! یہی وجہ ہے۔ کہ شاہیر شعرا اپنے شاہکار روزمرہ کے سو قیام تجارتی لہجے کو ترک کر کے لئے میں پڑھتے ہیں + اگر ایران کا عارف قزوینی بربط لے کر اپنی ”تصنیف“ گاتا پھرتا ہے۔ تو زبورِ عجم کا مصنف ”آسا کی دُھن“ میں سامعین کے قلوب پر شعلہ ریز ہوتا ہے شعرا اپنے اپنے

ترنم پر ناز کرتے ہیں۔ اور حافظ تو موسیقی کی دیوی ناہید  
سے صف آرا ہو جاتا ہے ۛ

غزل سرائی ناہید صرفہ بند درآں مقام کہ حافظ براورد آواز  
شاعری تو اپنے مظہر صوتی یعنی الفاظ کی وجہ سے موسیقی سے  
ہم آہنگ ہے۔ مگر یورپ کی جدید مصوری کے مدر سے  
تصویر کشی کو بھی موسیقی سے مماثل کرنا چاہتے ہیں + و سکرگی  
تصاویر کے نام ”آہنگِ اَرزق“ ”نغمہ زرد“ مشہور عوام  
ہیں + غرض شاعری اور نغمے میں اگر فرق ہے تو شراب  
اور شیشے کا۔ اور شراب صافی اور شیشہ شفاف کا فرق  
ایک عرب شاعریوں بیان کرتا ہے ۛ

رق الزجاج ورقۃ الخمر فتشاکلھا وتشابھا لھا  
فکأنھا الخمر ولا قدح وکأنھا القدح ولا خمر  
(شفاف ساغر اور صاف شراب نے امتیاز

دُشوار کر دیا ہے۔ کبھی یوں معلوم ہوتا ہے۔ کہ شراب ہے  
اور قدح نہیں کبھی یہ کہ قدح ہے اور شراب نہیں)

حفیظ کا مردِ جب طرز اس قدر مقبول ہوا ہے۔ کہ اسے  
اب مقبولیت کی مضرتیں بھی لاحق ہو گئی ہیں۔ حاسدین کہ  
زندگی کی دوڑ میں اُن کا ہونا ضروری ہے اس کے سوا اور  
کمر ہی کیا سکتے ہیں کہ شاعر کی ہمت کو ہمیز کر دیں۔ مگر خطرناک  
وہ مخلص خوشامدی ہیں جنہوں نے اپنی ستائش کو تتبع کے  
انداز میں پیش کیا ہے + شاعری اور پھر اسی لطیف مترنم  
شاعری کے لئے فطری مناسبت درکار ہے۔ ورنہ آواز  
تو کوئل اور مینڈک بلبل اور جھینگر سمی نکالتے ہیں !

مجھے ڈر ہے۔ کہ تتبع کا یہ طوفانِ بد تمیزی کچھ عرصہ  
کے لئے اصل کے اوصاف کو بھی نہ چھپالے +

”شباب اور نغمہ“ ! یہ ہے حفیظ کے اس دَوْرِ اول کی

خصوصیت جس کی بنا پر میں ”نغمہ زار“ کو ”نغمہ شباب“  
کہا کرتا ہوں + غالباً اس طرزِ خیال کی بہترین ترجمانی  
”ابھی تو میں جوان ہوں“ کا گیت ہے۔

یہ آسمان یہ زمیں

نظارہ ہائے دلنشین

انہیں حیات آفریں

بھلا میں چھوڑ دوں ہیں ؟

ہے موت اس قدریں مجھے نہ آئے گائقیں

نہیں نہیں ابھی نہیں

ابھی تو میں جوان ہوں

شباب ہر جگہ اپنا نقطہ نظر۔ اپنا طرزِ خیال پیش کرتا ہے۔

”انانیتِ نظم سے گزر کر غزل میں بھی نظر آتی ہو اور تحفِ نظم میں

یہ Personal touch اس قدر نمایاں ہے کہ۔

جہاں کہیں روئیٹ ”میں“ یا ”مجھے“ ہوتی ہے غزل کی سطح  
بہت بلند ہو جاتی ہے۔

لے جاؤ ساتھ ہوش کو اے اہل ہوش جاؤ  
ہے خوب اپنی بے خبری کی خبر مجھے

نا آشنا ہیں رتبہ دیوانگی سے دوست  
کم نجات جانتے نہیں کیا ہو گیا ہوں میں  
قائم کیا ہے میں نے عدم کے وجود کو  
دُنیا سمجھ رہی ہے فنا ہو گیا ہوں میں  
اُٹھا ہوں اک جہانِ خموشی لئے ہوئے  
ٹوٹے ہوئے دلوں کی صدا ہو گیا ہوں میں

(تازہ غزل)

مطلب پرست دوست نہ آئے فریب میں  
بیٹھا رہا لئے ہوئے دایم وفا کو میں

(تازہ غزل)

سیال جذبات کو اپنے من کی موج سے مختلف صورتوں  
میں ڈھال لینا مقابلاً سہل ہے۔ مگر یہ "سُخو و نظری" نیچر کے  
جامد جسم کو بھی اپنی مرضی کے مطابق موڑ لیتی ہے "بسنت" ایک  
موسم ہے۔ جو ابتدائے آفرینش سے یکساں خصوصیات کے  
ساتھ آتا جاتا رہتا ہے۔ مگر حقیقتاً اس میں خوشی اور غم دونوں  
قسم کے جذبات بھر دیتا ہے اور آخری بند تو گویا بسنت کا  
ایک مستقل مجازی نشان (Symptom) بن گیا ہے۔  
اک نازنیں نے پہنے پھولوں کے دُڑو گئے  
ہے مگر اُداس



نہیں پی کے پاس  
 غم و رنج و یاس  
 دل کو پڑے ہیں سنے اک نازیں نے مہنے  
 بھولوں کے زرد گھنے

غزل کا شعر ہے :-

غنجہ غنچہ خوف سے مجھ کو نظر آیا قفس  
 پتے پتے پر ہوا دھوکا کفِ صیاد کا

مگر شباب خود نظری کی اس کاوش سے بہت جلد  
 تنگ آ جاتا ہے۔ اور فکر کے بوجھ سے آزاد ہو کر مناظر کی  
 رو میں بہنے لگتا ہے۔ ”منظر کشی“ مصوری میں ہو یا شاعری  
 میں شباب کا آزاد و شغلہ ہے۔ اور خالص سُرّت کا بہترین

نمونہ۔ اُردو شاعری کے اس نئے دَوْر میں یہ شعبہ بہت سے  
یورپ زدہ شعرا کا تختہ مشق بنا رہا ہے۔ مگر تکلف اور جبر  
منظر کشی میں بالخصوص سخت نازیبا ہیں۔ اس میدان میں بھی  
حفیظ جملہ معاصرین سے آگے نکل گیا ہے۔

نمودِ سحر

یکایک ایک نور کا غبارِ شرق سے اُٹھا

جو رفتہ رفتہ بڑھ چلا

اور آسماں پہ چھا گیا

حسینہ نمود نے سیہ نقاب اُٹھا دیا

فسوں گرِ شہود نے طلسمِ شبِ مٹا دیا

یکایک ایک تازگی

یکایک ایک روشنی

نگاہِ جاں میں آگئی حیات میں سما گئی

یکایک ایک نور کا غبار شرق سے اٹھا

یہ بند ٹیپ کے صحیح استعمال کا ایک اعلیٰ نمونہ ہے  
اسلوب ایسا تازہ ہے کہ ٹیپ پر تکرار کا شبہ نہیں ہوتا +

اشٹان

کنار گنگ برہمن جوان و پیر مردوزن

چڑھا کے دیوتا کو جل

وہ جھک رہے ہیں سر کے بل

وہ ساریوں کو باندھ کر نہا رہے ہیں گلبدن

بروئے آب سرسبز کھلا ہوا ہے اک جمن

جھولا

آسموں کے نیچے ڈالے ہیں جھولے  
مہیکروں نے - سیمیں تنوں نے - برق افکنوں نے

.....  
”برق افکنوں“ کی ترکیب نے گویا ساکن جھولوں کی منگیں  
آسمان پر ڈال دی ہیں +

”رکھوالا لڑکا“ ”شب زاد نظارے“ اور ایسے  
متعدد نقشے اردو شاعری کا مستقل جزو بن چکے ہیں +

مگر یہ نیچرل شاعری محض ”حواسِ خمسہ“ کی شاعری ہے - اور یہ  
ظاہری حواس بذاتِ خود دیرپا اور عمیق نہیں ہوتے -  
اردو شاعری میں یہ طرزِ انگریزی کے تتبع میں مروج ہوا  
مگر حقیقتاً اس پابندی سے بھی آزاد ہے اور اس کے مواخذ  
(اگر شاعری جیسی بدیہی چیز میں ان کا ہونا ممکن ہے) یا

رجانات خالص ایشیائی ہیں۔ آزاد مرحوم جنہوں نے  
 غالباً سب سے اول اس صنف کو کابیائی سے ترویج دی  
 محض ”اجز اشماری“ کرتے ہیں اور منظر کشی میں جو اس خمسہ  
 کی بجائے عموماً ایک حسِ بصارت ہی کو استعمال کرتے ہیں۔  
 اور عام اُردو شاعروں کا یہی دستور ہے ❖

حقیقت ”منظر کشی“ میں عرب اور ایرانی شعرا کے راستہ پر  
 چلتا ہے۔ اس کا مقصد فقط نباتات و جمادات کا گونا  
 نہیں۔ وہ اپنی آنکھوں سے آزادانہ دیکھتا ہے اور  
 دوسروں کی آنکھوں کے سامنے۔ ظاہری اور دل کی  
 آنکھوں کے سامنے۔ ایک غیر فانی نقشہ پیش کرتا ہے جس میں  
 جذبات اور حواس سب کا امتزاج ہوتا ہے۔ یہی آزاد نگاہی  
 ہے جو اسے یورپ زدہ شعراء سے ممتاز کرتی ہے + تم ان لوگوں کو  
 چھوڑ دو جو نیچرل شاعری کو محض اس لئے صلا جتے ہیں کہ

یورپ اسے پسند کرتا ہے۔ اور ان کو بھی جو اپنی بے بسی پر  
 تقلیدِ مغرب سے تنفر کا پردہ ڈالتے ہیں۔ ان تعصبات  
 سے بالا ہو کر دیکھو۔ کہ نیچرل شاعری کا اصلی مقصد کیا ہے۔  
 اور کیا حقیقت اس مقصد میں کامیاب ہے ؟

امرء القیس کو لو کہ حواسِ ظاہری کا استعمال اس سے  
 زیادہ خوبی سے اور کون کر سکتا تھا؟ برسات کا سماں  
 دکھاتے ہوئے کہتا ہے :-

كَانَ ثَبِيرًا فِي غَرَائِنٍ وَبِلَهْ كَبِيرُ أُنَاسٍ فِي بُجَادٍ مُزَلٍّ  
 موسلا دھار بارش میں کوہِ ثبیر یوں نظر آتا تھا جیسے  
 کوئی بوڑھا سفید دھاری والا سیاہ کبل اوڑھے ہوئے  
 کھڑا ہو ۛ

عجابی کہتا ہے :-

والغیر کالثوب فی الافاق منشر

یعنی کھٹا اس طرح ہے جیسے کوئی کپڑا اتنا ہوا ہو۔ پھر کتا  
 ہے۔ کہ یہ کپڑا بظاہر بالکل ٹھوس معلوم ہوتا ہے لیکن دھاریں  
 بہنے لگیں تو خیال ہوتا ہے۔ کہ اس میں سوراخ ہو گئے ہیں  
 اور گر جہنے لگے تو کہو گے کہ ”وہ پھٹا“ اور اگر بجلی جھلکے  
 تو کہو کپڑے میں آگ لگ گئی ۔

یہ تو تجھے کھلی ہوا میں رہنے والے عرب جنہیں مناظر  
 قدرت سے خاص وابستگی تھی۔ ایرانی شعر کا انداز دیکھو۔  
 فارسی شاعری کے ابوالکلا بقاء رودکی کی غزل سنو۔  
 بوئے جوئے مولیاں آید ہی    یاد یار مہرباں آید ہی  
 ریگِ آمود در شیتہائے او    زیرِ پایم پرنیاں آید ہی  
 کہتے ہیں رودکی نابینا تھا اور گویا تھا شاید ہی وجہ تھی۔ کہ ہمارے  
 شعرا کے خلاف وہ بصارت کے علاوہ قوتِ لامسہ سامعہ  
 و شامتہ کو بھی استعمال کرتا ہے۔ پہلے شعر میں مولیاں

کی بُوکِ یاد ہے۔ اور دوسرے میں آمودریا کی ریگ  
کے لمس کا تذکرہ ہے !

منوچہری کی نچرل شاعری کا باوا آدم ہے ایک مرغ  
آبی کی آزادی کا نقشہ کھینچتا ہے :-

برساتلے بطنے چند بگوید در آب جہد جامہ دگر بارش بگوید  
در آب کند گردن در آب بروید گوئی کہ مگر چیز کے در آب بجوید  
چوں سینہ بجنابند و یک لخت بپوید

از ہر سر پرش بجد صد در شہوار

بطاپانی کی سطح پر تیرتی پھرتی دکھلائی دیتی ہے !

متاخرین شعرائے قاجار میں قانی اس صنف کا اُستاد سمجھا جاتا  
ہے۔ لیکن میرے خیال میں وہ واقعہ بندی کا اُستاد  
ضرور ہے۔ مگر منظر کشی کی حقیقت سے ناواقف ہے۔ اس کا  
وہ مشہور بہار یہ قصیدہ لے لو۔ جو اس نے میرزا تقی خاں



کی شان میں لکھا ہے۔ تم دیکھو گے۔ کہ عبارت کی روانی  
 لغت کی وسعت۔ محاکات کی دستی غرض شاعری کے  
 حُسن کا بہترین نمونہ موجود ہے۔ ”بہر شعر ایک مستقل تصویر ہے۔“  
 مگر تمام اشعار بل کر ایک متحد منظر پیش نہیں کرتے۔ اور ایک  
 شعر دوسرے شعر پر کوئی اضافہ نہیں کرتا۔ قافی جملہ حواس  
 خمسہ کو استعمال کرتا ہے۔ مگر ان سب کو ممتزج کر کے ایک  
 متوازن نقشہ نہیں بناتا۔

نسیمِ خلدی وز دگر ز جو ببارہا کہ بوئے مشک می دہوائے مرغزارہا

.....  
 زمانے خوش فاختہ و صد اصول خستہ ترا نہا نواختہ چو زیر و تم تارہا  
 دیکھو فاختہ۔ ساختہ اور نواختہ کے اندرونی قوانین  
 کس قدر مترنم ہیں۔ اگلے شعر میں یہ اثر ابھی تیز ہو جاتا ہے۔  
 .....

زیرِ شیشا بہا بر آ بہا جا بہا      چو جوئے نقرہ آ بہا رواں آ رہا رہا

.....

.....

جو ثبار کی ہوا میں اور مرغزار کی خوشبو۔ طیور کی صدائیں  
اور حبابِ آبجو کے نقشے خوب ہیں۔ مگر ان طویل جزئیات  
کے بعد پھر وہی ۷

فرازِ سرو بوستانِ نشستہ اند قمریاں

چو مقربانِ نغمہ خواں بزمِ مرویں منار ہا

اس کی تشبیہات بھی کئی دفعہ محض بے جان رسمی صفات

کا اعادہ ہوتی ہیں۔ مثلاً ابوالمظفر محمد شاہ کی مدح میں

لکھتا ہے:—

از سبزہ چمن چو روضۂ رضواں

از لالہ دمن چو سینۂ سینا

حضرت علی بن موسی الرضا کی مدح میں :-  
 زفر لالہ و سوسن ز نور و نور و نسترون  
 دمن چو وادی امین چمن چو سینہ سینا  
 نہایت اچھے الفاظ ہیں مگر حاصل کچھ بھی نہیں \*  
 قدیم اُردو شعرا نے بھی اس فرسودہ طرز کا تتبع کیا \*  
 سودا کا پیش کردہ منظر دیکھئے :-  
 اُٹھ گیا بہمن و دی کا چنستاں سے عمل  
 تیغ اردی نے کیا ملک خزاں متصل  
 تار بارسش میں پروتے ہیں گہر ہائے تگرگ  
 ہار پہنانے کو شجار کے ہر سو بادل  
 عکس گلبن یہ زمیں پر ہے کہ جس کے آگے  
 کارِ نقاشی مانی ہے دوم وہ اوّل

اسی پر محسن کا کوڑی لکھتا ہے۔۔  
 سمت کاشی سے چلا جانبِ مٹھرا بادل  
 برق کے کاندھے پہ لاتی ہے صبا لنگاہل

دو نوں قصیدے مُردہ الفاظ کے چنگیزی مینا رہیں  
 البتہ محسن کہیں کہیں عربی تشبیہات سے تازگی پیدا کر دیتا ہے۔  
 ذوق کے قصیدے بھی اسی قماش کے ہیں ۷  
 یہ آیا جوش پہ بارانِ رحمتِ باری  
 کہ سنگِ سنگ میں ہے سنگِ یدہ کی تاثیر  
 مرزا غالب بھی اُر دو میں حُسنِ تعلیل تک ہی پہنچتے ہیں۔۔  
 ۷ سبزے کو جب کہیں جگہ نہ ملی  
 بن گیا روئے آب پر کاٹی

اس بحث سے میرا مقصد یہ تھا۔ کہ قدیم ایرانی و  
عرب شعرا کے بعد ایشیائی شاعری سے صحیح منظر کشی  
مفقود ہو گئی۔ اس کی وجہ غالباً یہ تھی۔ کہ بادِ یہ نشینی پر  
شہری تہذیب نے غلبہ پالیا۔

اسی سبب سے جب لاہور کے مشاعروں میں آزاد  
مرحوم نے اردو شاعری میں ایک نئی روح پھونکنی چاہی تو  
ان کے سامنے فقط ہول رانڈ صاحب کے بتائے ہوئے  
سطحی اصول تھے اور بس۔

جب حفیظ اس قسم کے اصول سے آزاد ہو کر اس میدان  
میں اُترتا تو اس کی حالت بعینہ اُن قدیم شعرا کی طرح تھی جو اپنے  
لئے خود مشعلِ راہ تھے۔ اور ادبی روایات کی بجائے محض اپنے  
حواسِ خمسہ کی پیروی کرتے تھے۔

حفیظ کے مناظر اس کی آزاد نگہی پر دال ہیں۔

عقابی کی تشبیہ ”الفیم کا لشوب“ اور ابو تمام کی  
شہور ”قوس قرزح“ :-

کا ذیال خود اقبلت فی غلا ئیل

مصبتغۃ والبعض اقصر من بعض

یعنی قوس قرزح کو دیکھ کر یہ معلوم ہوتا ہے۔ کہ کوئی دوشیزہ  
رنگ برنگ کے باریک کپڑے پہن کر نکل آئی ہے اور ہر کپڑا  
دوسرے سے چھوٹا اور اونچا ہے۔ یہ اسی آزاد نگہی کے  
شاہکار ہیں۔ حفیظ متقدمین سے رتبے میں بہت کم سہی مگر اس کا  
زاویہ نگاہ وہی ہے ۔

”شام“ کے ایک منظر میں حفیظ لکھتا ہے :-

کرنوں نے رنگ ڈالا بادل کی دھاریوں کو

پھیلا دیا فلک پر گوٹے کناریوں کو

۔ کیسی اچھوتی تشبیہ ہے اور اس لحاظ سے کہ اس کے بعد

پنگھٹ کے جگھٹوں کا نقشہ ہے۔ کس قدر مناسب ہے !  
 شام کے سیاہ اور سُرخ رنگ ہر شاعر کی نظر میں ہوتے ہیں  
 لیکن اردو شاعری کی کم مانگی اور ڈگریستی مگر اس سے بدتر مثال  
 اور کیا ہوگی کہ ”نیلگوں سُرخ“ کا سا پیش بافتادہ مضمون فقط  
 حفیظ ہی کو سوجھا ہے اس کی وجہ وہی آزاد نگہی ! ایک اور نظم  
 میں شام کے متعلق لکھا ہے :-

وہ شفق کے بادلوں میں نیلگوں سُرخ کا رنگ  
 اور راوی کی سنہری نقرئی لہروں میں جنگ  
 یہی ”شام“ کا مضمون کسی اور جگہ یوں بندھا ہے :-

بن گیا ہے آسمان تھرے ہوئے پانی کی جھیل  
 یا کسی ساحر نے ساکن کر دیا دریائے نیل  
 یہ شام لبِ دریا کی شام ہے۔ اس لئے تشبیہ بھی اسی انداز  
 کی ہے !

”تاروں بھری رات“ میں جھیل کو ”منوریز قندیل“ لکھا ہے مگر بڑھتی ہوئی تائیلی کا  
 بہترین نقشہ ایک تازہ نظم میں ہے۔ بہر تشبیہ اچھوتی اور مصور ہے!! -  
 شام آئی ہے سکوں کے جال پھیلانے ہوئے ساحرہ بیٹھی ہے کالے بال کھرائے ہوئے  
 اس طرح اونچے پہاڑوں میں گھری ہیں وادیاں جس طرح دیوؤں کے گھر میں قدیم شہزادوں  
 جھاڑیاں کالی روئیں اور کڑے پھوس بند کلیاں اپنی خوشبو سے پٹ کر سو گئیں  
 بے زباں خاموشیاں جاگیں صدا میں سو گئیں شورشیں چپ ہو گئیں خاموشیوں میں کھگوئیں

دیکھو۔ ایک ہی مضمون کو کس قدر تنوع اور تازگی سے پیش کیا ہے ❖  
 مگر شاعر ایک سچا شاعر ان ظاہری حواس کے تاثرات سے  
 دیر تک مطمئن نہیں رہ سکتا۔ حسیط پہلے ہی ان سطحی مناظر سے عمیق جذبہ  
 کو ملا دیتا ہے۔ اور ”نغمہ زار“ کے بعد کی نظمیں تو تمام تر اسی راہ  
 کے ارتقائی مراحل ہیں ❖

تاثیر



مکر رانگہ — نیچرل شاعری کے سلسلے میں حفیظ  
 کی ایک اور خصوصیت قابل ذکر ہے۔ جو ہم عصر شعرا میں  
 نادر نہیں بلکہ معدوم ہے۔ ”یہ لوکل کلر“ مقامی رنگ۔  
 ہے۔ مناظرِ قدرت کی نقل ہی میں نہیں بلکہ ان کے  
 جذباتی ماحول میں بھی اس کا استعمال نمایاں ہے ”طوفانی کشتی“  
 پانچ دریاؤں کے ملک کا کس قدر سچا ڈرامہ ہے ! —  
 اسی طرح پنجاب کی دیہاتی زندگی کے اور بہت سے  
 نقشے جا بجا نظر آتے ہیں \*

تاثیر



# ارشادِ گرامی

فخرِ ایشیا ملک الشعراء حضرت اُستادِ مکرم مولانا شیخ غلام قادر صاحب  
گرامی قدس سرہ نے ذیل کے اشعار آبدار اس عاجز کے کلام کے  
معلق ارشاد فرما کر دئے کو آفتاب بنا دیا۔ ورنہ من آنم کہ من دانم  
ان اشعار کو پڑھتا ہوں اور شرمندہ ہوتا ہوں۔ کہ کہاں گرامی شہنشاہِ اہم سخن  
اور کہاں حفیظ گدا ئے گوشہ نشین اور عامی کچ مج زباں۔ لیکن گرامی کی  
نسبت نے اس کو گرامی کر دیا ہے

گرچہ غورِ دیم نسبتِ ست بزرگ      ذرّہ آفتاب تا بانیم

(حفیظ)

فصاحت مجسمِ بلاغت مصور      کلامِ حفیظ ست اللہ اکبر  
معانی دلاویز و الفاظ دلکش      کلامِ حفیظ ست یا سلک گوہر

معانی در آغوش الفاظ پنهان  
 معانی در الفاظ پنهان و پیدا  
 فصیح معظم بلیغ مکرم  
 به فهرست معنی ست نامش مقدم  
 حقیظ مرانگه سالک شناسد  
 چه نسبت بود داغ را با حقیظم  
 بطرز آفرینی طبع بندش  
 بود آسمان کا نگاه محقر  
 گر آمی سحر گفت سالک بگو شمع  
 زبان حقیظ است یا موج کوثر

له جناب سالک بناوی سے مراد ہے





جالندھر کے نغمہ پرورشہر نے تحفہ نامی ایک ساحر  
 پیدا کیا ہے۔ جو کچھ عرصے سے لاہور کے مشاعروں اور  
 ہندوستان کے ادبی حلقوں کو مبہوت کر رہا ہے۔ جس  
 کے قلم کی ایک بے پروا جنبش سے موسیقی کی روح  
 کانپ کر بیدار ہو جاتی ہے۔ قدرت کی رنگینیاں تصویریں  
 بن بن کر آنکھوں کے سامنے آتی ہیں اور غائب ہو جاتی

ہیں اور لطافت اور نزاکت شاعری کا جھلکا تا ہوا ہاں  
پہن کر رقص کرنے لگ جاتی ہیں ۔

ساون رت گنگھور گھٹاؤں میں کھلتی ہوئی بجلی بوروں  
کی جھنکار۔ پیپھوں کی پچار۔ برسات کی ٹھنڈی ہوا۔ ہوا میں  
اڑتے ہوئے آ پھل۔ آنکھوں میں تمناؤں دید اور فراق کے  
آنسو۔ دل کو انتظار کی دھڑکن۔ یہ ایک مست کیف شاعری  
وہ دُنیا ہے جس میں حقیقت کا تا پھرتا ہے۔ جب اس کا دل  
بھرتا ہے۔ تو وہ آنسو بہا دیتا ہے۔ جب اس کے دل میں  
ایک ہوک اُٹھتی ہے۔ تو وہ اپنے سروں میں لاپتا ہے۔  
اور سننے والوں کا کلیجہ مسل دیتا ہے ۔

یہ اس کے کلام کا مجموعہ ہے۔ چند ورق ہیں خشک  
طبیعتوں کو جا بجا اس میں ”فن“ کے نقائص اور بے عنایاں  
نظر آئیں گی۔ اہل ذوق دیکھیں گے اور جائیں گے کہ ایک طرف


عاشق مزاج عشق کے اتھاہ سمندر میں خود بھی کس طرح ڈگمگاتا ہے۔ اور دوسروں کے دل بھی کس طرح ہلاتا ہے۔ حقیقتاً ایک ایسا شاعر ہے جس کے قدم پامال رستے سے ادھر ادھر جا پڑتے ہیں۔ لیکن یہ ایک راہ گم کردہ کی آوارگی نہیں۔ ایک مُست کی لغزشیں ہیں۔ نشے میں چور۔ کیف میں سرشار۔ جو پیتا بھی ہے اور پلاتا بھی ہے۔ پیالے میں بھی بھر کر دیتا ہے۔ اور یوں بھی لٹھکاتا ہے۔ ایک آزاد جو گاتا ہے۔ اور الفاظ اُس کی زبان پر ناچتے ہیں۔

ہمارے شاعر برسوں سے ترک شیرازی پرست ہیں۔ ایک ایسی شرابِ طور سے بے خود ہونے کا بہانہ کر رہے ہیں۔ جو نہ خود پی سکتے ہیں۔ نہ اوروں کو پلا سکتے ہیں۔ شاعری ایک فریب ہے۔ لیکن اس تصنع کا کیا نام ہے۔ جو کسی کو دھوکا نہ دے سکے؟

حَفِیْظ کی نظر ہندوستان کی دُھن پر ہے۔ اور وہ اس  
 جھلک پر فدا ہے۔ جو باریک آئینہ میں سے دکھائی دیتی  
 ہے۔ لیکن ابھی وہ ترک شیرازی کی غلامی سے بالکل آزاد  
 نہیں ہوا۔ اور اُس کو کنکمیوں سے کبھی کبھی دیکھ لیتا ہے۔  
 یہ بے وفائی آخر کب تک؟ عاشق کہ نظر باز؟

پطرس











## جوش عقیدت

خامہ انوارِ فشاں مدحِ شہنشاہ میں ہے  
 برقی امین کا اثر ایک پرکاش میں ہے  
 طورِ مشعل لئے ہر ہر قدم اس اہ میں ہے  
 کبھی خورشید میں ہے فکر کبھی ماہ میں ہے  
 جی میں آتی ہے کہ ہر ذرے کو موئے کردوں  
 آنکھ جس کو پہ ڈالوں اُسے سینا کردوں

بادِ صدق سے لبریز ہے مینائے سخن  
 چھلکی پڑتی ہے مرے جام سے صبلِ سخن  
 ضوِ مکن سینے میں ہے طورِ تجلّائے سخن  
 آج خود محوِ تماشا ہے تماشا ئے سخن  
 کس کے دربار میں مصروفِ عقیدت ہوں میں؟  
 بسرِ غوطہ زدنِ حُبِ محبت ہوں میں  
 کس کے پر تو سے پُرانوار ہے چہرِ امیر  
 کہ تماشا ٹی ہے ہر دینِ بنیامیر  
 جس کو دیکھو وہ ہے بے تابِ تماشا میر  
 جلنے کیا دیکھتا ہے دیکھنے والا میر!  
 عشق بھی حُسن ہے۔ ایسا نظر آتا ہے مجھے  
 پس پردہ کوئی بیٹھا نظر آتا ہے مجھے

# جلوہِ سحر

تمام ملکِ بہت پر بلند اور پست پر

قلم و حیات پر

تمام کائنات پر

خوشیوں کا ہے چین سکوت حکمران ہے

فسونِ مرگ سکھ زن حیات بے نشان ہے

وہ جوشِ زندگی نہیں

ہنسی نہیں خوشی نہیں

وجود بے وجود ہے جمود ہی جمود ہے

تمام ملکِ بہت پر بلند اور پست پر

خموشیوں کا راج ہے نہ تخت ہے نہ تلج ہے

امیر کج کلاہ چُپ

فقیر خانقاہ چُپ

ہوئے خوشی سے ہم غل الم نصیب ننیدیں

بنے ہیں صاحبِ دول کسی غریب ننیدیں

نہ حسرتیں نہ خواہشیں

نہ محنتیں نہ کاہشیں

نہ رنجشیں نہ بغتیں مسترین نہ کُلفتیں

خموشیوں کا راج ہے نہ تخت ہے نہ تلج ہے

فلک پہ ایک کاواں کہاں سے آگیا کہاں

کوئی صداٹے پا نہیں

جرس نہیں درانہیں

سافرانِ شبِ مگر تھکن سے چڑ ہو گئے  
 نہ ختم ہو سکا سفر تو چلتے چلتے سو گئے  
 یہ انجمن کی انجمن  
 ہے خاشی میں غوطہ زن

سرود اس کی خاشی سفر نصیبِ زندگی  
 فلک پہ ایک کاروہا کہاں سے آگیا کہاں

یکایک ایک نور کا عبا رشرق سے اُٹھا  
 جو رفت رفت بڑھ چلا  
 اور آسماں پہ چھا گیا

حیدر نمود نے یہ نقاب اٹھا دیا  
 فسون گر شہود نے طلسمِ شبِ مٹا دیا  
 یکایک ایک تازگی

یکایک ایک روشنی  
 بجھاؤ جاں میں آگئی حیات میں سما گئی  
 یکایک ایک نور کا غبارِ شرق سے اُٹھا

چلا ستارہ سحر سنا کے صبح کی خبر  
 زمیں پہ نور چھپا گیا  
 فلک پہ رنگ آ گیا  
 تمام زادگانِ شب چمک چمک کے سو گئے  
 شرابِ آسمانِ شب دمک دمک کے سو گئے  
 ستارے زرد ہو چکے  
 چراغ سرد ہو چکے  
 وہ ٹٹما کے رہ گئے یہ جھٹلا کے رہ گئے  
 چلا ستارہ سحر سنا کے صبح کی خبر

عبادتوں کے در کھلے سعادتوں کے گھر کھلے

درِ قبول وا ہوا

دعا کا وقت آ گیا

اذان کی صدا اُٹھی جگا دیا نماز کو

پہلی ہے اُٹھ کے بندگی لئے ہونے نیاز کو

صنم کہہ بھی کھل گیا

بیابا ہے شور سنکھ کا

اُٹھو پُجاریو اُٹھو چلو نمازیو چلو

عبادتوں کے در کھلے سعادتوں کے گھر کھلے

کسان اُٹھ کھڑے ہوئے موشیوں کو لے چلے

کہیں مزے میں آ گئے

تو کوئی تان اڑا گئے



یہ سرد شب بنی ہوا      یہ صحت آفریں سماں  
یہ فرش سبز گھاس کا      یہ دل فریب آسماں

بے ہوئے ہیں پریت میں

ہیں محوان کے گیت میں

کسں ہیں شہر کے مکسں؟      وہ بے نصیب اُٹھے نہیں!  
کسں اُٹھ کھڑے ہوئے      موشیوں کو لے چلے

کھلا وہ جملہ سحر      ہوا وہ حسنِ جلوہ گر

وہ سُکرا کے اک کرن

ہوئی اُفق پہ خندہ زن

وہ برق سی چمک اُٹھی      سحاب کے غبار میں

وہ آگ سی بھڑک اُٹھی      اُفق کے لالہ زار میں

وہ ذرہ ذرہ خاک کا

نظرِ سرور ہو گیا  
وہ قطرہ قطرہ آب کا چمک اُٹھا دمک اُٹھا  
کھلا وہ مجھ سے سحر ہوا وہ جن جلوہ گر

اُمٹھی حسینہ سحر پہن کے سر پہ تاجِ زر  
لباسِ نور زیبِ بر  
چڑھی فرانہ کوہِ پر  
وہ خندہ نگاہ سے پہاڑ طور بن گئے  
وہ عکسِ جلوہ گاہ سے سحابِ نور بن گئے  
نوائے جُوتبار اُمٹھی  
صدائے آبشار اُمٹھی  
ہواؤں کے رہا باٹھے خوش آمدید کے لئے  
اُمٹھی حسینہ سحر پہن کے سر پہ تاجِ زر

نسیم سرسراگئی چمن میں گل کھلاگئی  
کلی کو گدگد اگئی

تو پھول کو ہنساگئی

طرب کے سیل نور سے جہاں کی نیند مہل گئی

حیات کے وفور سے خوشی کی آنکھ کھل گئی

گلوں کی نکہتیں ابھیں

ہوا کے دوش پر چلیں

پڑی جوہر کی نظر تو اوس بن گئی گہر

نسیم سرسراگئی چمن میں گل کھلاگئی

پرندہ نغمہ ریز ہیں ہوائیں عطر بیز ہیں

ہے طائروں کی راگنی

فضاؤں میں بسی ہوئی

ہوا کی لرزشیں بڑھیں      چین کی نہر جاگ اٹھی  
ضیا کی بارشیں ہوئیں      ہر ایک لہر جاگ اٹھی

ترنم ہزار سے  
گلوں کو وجد آ گئے

ترانے سن کے حمد کے      درخت جھومنے لگے  
پرند غم ریز ہیں      ہوائیں عطر بیز ہیں

کنا رنگناٹ - برہمن      جوان و پیر مرد و زن

چڑھا کے دیوتا کو جبل

وہ جھک رہے ہیں سر کے بل

وہ ساریوں کو باندھ کر      نہا رہے ہیں گل بدن

بروئے آب سر بسر      کھلا ہوا ہے اک چین

وہ اک مہا تپسوی

بہت بڑا جتنی سستی

ہے اور ہی جان میں لگا ہے گیان دھیان میں  
کنا رنگ - برہمن جوان پیر مرد و زن

اُٹھے حسین خواب سے کہ دھوئیں منہ گلاب سے

یہ عشوہ سازیوں میں ہیں

ادھر ازیوں میں ہیں

اُدھر سے عشق بھی اُٹھا مگر ہے اپنی ہانک میں

اُدھر گیا ادھر پھرا فضول تاک جھانک میں

شباب جس کی رات بھی

نشاط و عیش میں کٹی

وہ نیند ہی کا ہو گیا اُٹھا پھر اٹھ کے سو گیا

اُٹھے حسین خواب سے کہ دھوئیں منہ گلاب سے

طرب نواز جاگ اُٹھے اور اُن کے ساز جاگ اُٹھے  
 ہوا ہے راگ مُنتشر  
 فضا میں کھیل کھیل کر  
 اُمتنگ کے خروش میں خیال کی سرنگت میں  
 سب اپنے اپنے جوش میں سب اپنے اپنے رنگ میں  
 ساویری کی لئے اُٹھی  
 دلوں کو مست کر گئی  
 ہواؤں میں سما گئی فضاؤں کو بسا گئی  
 طرب نواز جاگ اُٹھے اور اُن کے ساز جاگ اُٹھے



# فرصت کی تلاش

یوں وقت گزرتا ہے فرصت کی تمنا میں

جس طرح کوئی پیتا

بہتا ہو ا دریا میں

ساحل کے قریب آکر

چاہے کہ ٹھہر جاؤں

اور سیر ذرا کروں

اس عکسِ مشجر کی

جو دامن دریا پر زیبائشِ دریا ہے

یا باد کا وہ جھونکا

جو وقفِ روانی ہے

اک بارغ کے گوشے میں

چاہے کہ یہاں دم لوں  
 دامن کو ذرا بھریوں  
 اُس پھول کی خوشبو سے جس کو ابھی کھلنا ہے  
 فرصت کی تمنا میں یوں وقت گزرتا ہے

افکارِ معیشت کے فرصت ہی نہیں دیتے  
 میں چاہتا ہوں دل سے  
 کچھ کسبِ ہنر کر لوں  
 گلہائے مضامین سے  
 دامنِ سخن بھریوں  
 ہے بختِ مکر و اثر وں  
 فرصت ہی نہیں ملتی  
 فرصت کو کہاں ڈھونڈوں  
 فرصت ہی کا رونا ہے



پھر جی میں یہ آتی ہے  
 کچھ عیش ہی حاصل ہو  
 دولت ہی ملے مجھ کو  
 وہ کام کوئی سوچوں  
 پھر سوچتا یہ بھی ہوں  
 یہ سوچنے کا دھندا      فرصت ہی میں ہوتا ہے  
 فرصت ہی نہیں دیتے      افکارِ معیشت کے



چاند کی سیر  
 عطر بیز لالہ زار      نغمہ ریز جُستار  
 حشر خیز آبشار  
 کیفِ موجِ بقیار      چاندنی میں کوہسار

تھا بہار در بہار  
میں یہ شان کردگار  
دیکھتا چلا گیا

شہر اُور بن خموش      دشت اور چمن خموش  
تن خموش - من خموش  
سب جہاز ران خموش      کشتی رواں خموش  
بحر بے کر اں خموش  
اُور میں بھی ہاں خموش  
دیکھتا چلا گیا

دُور اور قریب چپ      ہر طرف عجیب چپ  
خوشنما مہنِ چپ

کائنات پر سکوت سارا خشک و تر سکوت  
 شور کا اثر سکوت  
 کچھ نہیں مگر سکوت  
 دیکھتا چلا گیا

وہ کنارِ آب کی محفلیں شراب کی  
 مستیاں شباب کی  
 خواہشیں ثواب کی کاشیں عذاب کی  
 وہم اور خواب کی  
 زندگی حباب کی  
 دیکھتا چلا گیا

حُسنِ شانِ ناز میں غرقِ استرازیں

عاشقی نیا ز میں  
 اس کی خود فروشیاں اور سخت کوشیاں  
 اُس طرف فحوشیاں  
 صبر گرم جوشیاں  
 دیکھتا چلا گیا

پاکباز ناز میں وقف آہِ آتشیں  
 مرگ ویاس درمیں  
 اک جوان خود پرست بادۂ خودی میں مست  
 شوخ اور دراز دست  
 میں یہ رب بلند و ست  
 دیکھتا چلا گیا

رنجشیں کہد ورتیں برہمی کی صورتیں  
 زلیست کی ضرورتیں  
 ساری آشنائیاں ظاہری صفائیاں  
 باطنی بُرائیاں  
 صلح اور لڑائیاں  
 دکھیت چلا گیا

دوست کے فراق میں جوشِ اشتیاق میں  
 پائے چُست و چاق میں  
 گردِ دُشوں کو باندھ کر محوِ کُلفتِ سفر  
 اک جوانِ بے جگر  
 دلی بھر آیا۔ میں مگر  
 دکھیت چلا گیا

بادشاہ کا مزار جس سے عبرت آشکا  
 بیسی بھی سو گوار  
 اور گدا کی قبر پر جمع سینکڑوں بشر  
 میں یہ فقر کا اثر  
 اور مال مال و زر  
 دیکھت چلا گیا

---

## تولید عصمت

اے کہ ہے صبحِ ازل تیرے تبسم کی ضیا  
 تو کرنِ سورج کی ہے۔ یا کوئی ٹکڑا نور کا  
 تیرے چہرے سے عیاں ہے صافِ تنویرِ حیا  
 کلکِ قدرت نے بنایا تجھ کو تصویرِ حیا

اے گلِ خوش رنگ تو کس گلستاں کا پھول ہے !  
 دل یہ کہتا ہے کہ باغ کُن فکاں کا پھول ہے  
 سونے ہستی تو عدم سے آئی ہے منہ موڑ کر  
 آکے رشتہ ہم سے جوڑا سارے رشتے توڑ کر  
 صورتِ عفت سراپا پیکرِ عصمت ہے تُو  
 باپ ماں کے واسطے اک آئیہِ رحمت ہے تُو

## ابھی تو میں جوان ہوں

(۱)  
 ہوا بھی خوشگوار ہے گلوں پہ بھی نکھار ہے  
 ترنیم ہزار ہے بہار چڑ بہار ہے  
 کہاں چلا ہے ساقیا!

ادھر تو لوٹ ادھر تو آ!

ارے یہ دیکھتا ہے کیا؟

اٹھا سُبُو سُبُو اٹھا۔

سُبُو اٹھا پیالہ بھر پیالہ بھر کے دے ادھر  
چمن کی سمت کر نظر سماں تو دیکھ بے خبر

وہ کالی کالی بدلیاں

اُفق پہ ہو گئیں عیاں

وہ اک ہجوم مے کشاں

ہے سوٹے میکہہ رواں

یہ کیا گماں ہے بدگماں سمجھ نہ مجھ کو ناتواں

خیالِ زہد ابھی کہاں

ابھی تو میں جوان نہیں





(۲)

عبادتوں کا ذکر ہے    نجات کی بھی فکر ہے  
جنون ہے ثواب کا    خیال ہے عذاب کا

مگر سنو تو شیخ جی !

عجیب شے ہیں آپ بھی !

بھلا شباب و عفتی

الگ ہوئے بھی ہیں کبھی ؟

حسین جلوہ ریز ہوں    ادائیں فتنہ خیز ہوں

ہو امیں عطر بیز ہوں    تو شوق کیوں تیز ہوں ؟

نگار ہائے فتنہ گر

کوئی ادھر کوئی ادھر

اُبھارتے ہوں عیش پر

تو کیا کرے کوئی بشر ؟

چلو جی قصہ مختصر تمہارا نقطہ نظر  
درست ہے تو ہو۔ مگر  
ابھی تو میں جوان ہوں

(۳۲)

یگشت کوہسار کی یہ سیر خوبسار کی  
یہ بلبلوں کے چھپے یہ گل رُخوں کے تھپتھے  
کسی سے میل ہو گیا  
تو رنج و فکر کھو گیا  
کبھی جو بخت سو گیا  
یہ سنس گیا۔ وہ رو گیا

یہ عشق کی کہانیاں یہ رس بھری جوانیاں  
ادھر سے مہربانیاں ادھر سے لن ترانیاں

یہ آسمان یہ زمیں  
 نظارہ ہائے دلنشین  
 انہیں حیات آفریں  
 بھلا میں چھوڑ دوں یہیں!  
 ہے موت اس قدر قربِ مجھے نہ آئے گا یقین  
 نہیں نہیں۔ ابھی نہیں  
 ابھی تو میں جوان ہوں

---

(۴۶)  
 نہ غمِ گشود و بےست کا      بُبند کا نہ پست کا  
 نہ بودِ مہم کا نہ ہست کا      نہ وعدہ اُلت کا  
 اُمید اور یاسِ گم  
 حواسِ گم۔ قیاسِ گم

نظر سے آس پاس گم  
ہمہ۔ بجز گلاس گم

نہ مے میں کچھ کمی رہے قدح سے ہم ہی رہے  
نشست یہ جی رہے یہی ہا ہی رہے

وہ راگ چھڑا مٹا!

طرب فزا الم ربا  
اثر صدائے ساز کا

جگر میں آگ دے لگا

ہر ایک لب پہ ہوسدا نہ ہاتھ روک ساقیا

پلائے جا۔ پلائے جا

ابھی تو میں جوان ہوں



# برسات

( ۱ )

آئی ہے برسات چھائی ہے برسات  
 کوہ و دامن پر دشت و چمن پر شہر اور بن پر  
 دوشیزہ جو بن بے ساختہ بن  
 رنگیں جوانی سبز اور دھانی  
 گلپوش جلوے مدہوش نغمے  
 دلکش فضائیں  
 ٹھنڈی ہوائیں

اُودی گھٹائیں لائی ہے برسات  
 آئی ہے برسات چھائی ہے برسات

(۲)

گھر گھر کے آیا ہر پھر کے چھایا  
 تندا اور دھواں دھا تار یک و بیار ابر گسار  
 جہلی چکن آنکھیں جھپکن  
 تو بہ یہ کر کا سینوں کا دھڑکا  
 بوندوں کی بھرا مینہ موسلا دھا

ہر سمت یک دم  
 جل تھل کا عالم  
 پر بطف موسم حق نے دکھایا  
 گھر گھر کے آیا ہر پھر کے چھایا



(۳)

میٹھے میں نے خوار نشوں میں شہر

گھر بار بر باد مے خانے آباد بندش سے آزاد

جیبیں ہیں خالی اہمت ہے عالی

پروا نہیں ہے دھڑکا نہیں ہے

دیتا ہے ساقی قرض آج خود ہی

دریاد لی ہے

سود لبری سے

اپنی خوشی سے بے عذر و تکرار

بیٹھے ہیں مے خوار نشوں میں شہر



(۴)

آموں کے نیچے ڈالے میں جھولے

مہ پکیروں نے سیمین تنوں نے برق افگنوں نے

گیت اُن کے پیائے میٹھے رسیلے

ہلکی صدائیں      سادہ ادائیں  
 گل پیرہن ہیں      غنچہ دہن ہیں  
 خود مسکرا نا  
 خود منہ چڑانا

پہم چھینپ جانا      اٹھڑ پننے سے  
 آموں کے نیچے      ڈالے ہیں جھوٹے

(۵)

اٹھلا رہی ہیں      اتر رہی ہیں  
 خوبان ہندی عورتوں رضی      رونق گھروں کی  
 نازک دوپٹے      رنگین۔ ہلکے  
 سر پر سنبھالے      شانوں پہ ڈالے  
 مینہ لاکھ برسے      جی لاکھ ترسے



بھکیں نہ گھر سے  
شوہر کے ڈر سے

اپنی نظر سے شر مار ہی ہیں  
اٹھلا رہی ہیں اترا رہی ہیں



( ۶ )

بے فکر آزاد خوش باش و شاد  
نادران انجان کرتی ہیں سامان پختے ہیں پکوان  
نوخیز کم سن ہم عمر ہم سن  
نئے فرشتے اور ناطے رشتے  
گڑیا کی شادی مل کر رچا دی  
ڈھولک بجانا  
مل مل کے گانا

سب کچھ بھلا نا      ماں بھی نہیں یاد  
بے فکر آزاد      خوش باش دل شاد

( ۷ )

گلشن کی دُنیا ہے مست گویا  
جوشِ نمو سے اور زنگِ بو سے حقِ سترہ سے  
کوئل کی آواز      مستی کی غماز  
ہر برگِ مینوش      ہر شاخِ مدہوش  
پھولوں کی بستی      ہے غرقِ مستی  
میکش پیسے  
ہیں مست پی کے  
بلبل کے نغمے      مستی سراپا  
گلشن کی دُنیا      ہے مست گویا

( ۸ )

زاہد کی گھاتیں بے کیف باتیں  
عقبے کے جھکڑے جنت کے قصے پینے کے طعنے

یہ بھی رہا خوب ! واللہ کیا خوب !

رند اور ہٹ جائیں ! ہم اور پلٹ جائیں !

میں خاں چھوڑیں ! شیشوں کو توڑیں !

دل پر کریں جبر !

عشاق - اور صبر !

یہ رُت ہو یہ ابر ! یہ دن یہ راتیں !

زاہد کی گھاتیں بے کیف باتیں



# تاروں بھری رات

(۱)

بحسّر اور بر میں      خشک اور تر میں

بیٹھی ہے چپ چاپ      ہر رگِ گذر میں

نیندوں کے ماتے      سوتے ہیں گھر میں

خوابوں کے طائر      دائمِ نظر میں

رُخ پوشیوں کا

مدہوشیوں کا

خاموشیوں کا

سودا ہے سر میں

یہ کون دیکھے      یہ کون جانے

یہ کون سمجھے      یہ کون مانے

تاروں بھری رات  
 نیلم پر می رات  
 جلووں سے معمور    نزدیک اور دور  
 آتی ہے کیونکر    چھاتی ہے کیونکر  
 افسون پڑھ کر  
 شاعر کے دل پر  
 کرتی ہے یکسر  
 جادوگری رات  
 تاروں بھری رات

---

( ۲ )

دُنیا ئے انساں    شہرِ خموشاں  
 دیکھے تو کوئی    رنگِ گلستاں

ہنستے ہیں چنچے کھلتی ہیں کلیاں  
ہر شاخ مسرور ہر پھول خداں

سبزے میں ساری  
پتوں پہ طاری  
اک رُوح جاری  
اک کیف لرزاں

ہر برگ گل میں موتی جڑے ہیں  
موتی ہی موتی بکھرے پڑے ہیں  
گویا دُہن ہے  
گلشن کی ہر شے

گھونگٹ نکالے چہرے پہ ڈالے  
تار یک آ نخل بار یک آ نخل  
دُھندلی دنیا میں

شب کی ردا میں  
اپنی حیا میں  
چُپ ہے مگن ہے  
گو یا دُلہن ہے

---

(۳۳)

رکھو الار کا کھیتوں کا دُولھا  
بنی حبا کر گلے کا رسیا  
مینڈوں کے اوپر پھرتا ہے تنہا  
ہاتھوں میں منہی پیروں سے ننگا  
ا بیلے پن میں

اصلی پھبن میں  
گو کل کے بن میں

## جیسے کنہیا

بنسی کی لے میں گم ہیں فضا میں  
پھرتی ہیں مدہوش ہر سو ہوا میں  
جادو ہے کیا ہے؟

یا معجزا ہے

کوہ و بیاباں کھیتا و میداں  
باہوش بہوش سب خود فراموش

کیوں او گلے باز!

تیرا یہ انداز!

یہ سوز یہ ساز!

تجھ کو پتا ہے؟

جادو ہے کیا ہے؟





( ۴ )

دلکش نظارے      شب زاد سائے  
 ندری کی تہ میں      رقصاں ہیں تائے  
 گاتی ہیں لہریں      گیت ایسے پیارے  
 چُپ دم بخود ہیں      دونوں کنارے

ہر سمت سبزا

سُمرتِ صہبَا

لیٹا ہے کیسا

پاؤں پیارے

ہے سربراہِٹ      خاموشیوں میں

یعنی ہوا ہے      سرگوشیوں میں

خاموش پانی

محو روانی

چلتا چلتا پہلو بدلتا  
 بہتا بہتا کچھ گنگنا تا

چُپ ہے بظاہر  
 تاروں کا دفتر  
 سینے کے اندر  
 چا تر گیانی  
 خاموش پانی

(۵)

دامان کُھسار اک خامشی زار  
 چیل اور دیو دار دیو ہیں کہ اشجار  
 تو بہ بادِ رندے بے رحم - خو خوار  
 لیکن یہاں بھی شب ہے طر حدار

پانی کی رو میں  
 ہر برگِ نو میں  
 شبنم کی ضو میں  
 تارے نمودار

یہ سرزمین ہے آزاد دُنیا  
 ہے توہیں ہے آباد دُنیا  
 اے شانِ فطرت!  
 یہ خوانِ فطرت!

ہر ایک وادی گلزارِ زادی  
 اس دقتِ نہرِ چھلِ ضویرِ قذیل  
 یہ رات کیسا ہے!

شانِ خدا ہے!  
 بکھرا پڑا ہے

سامانِ فطرت !  
اے شانِ فطرت !

## کرشن کنہیا

اے دیکھنے والو  
اس حسن کو دیکھو  
اس راز کو سمجھو

یہ نقشِ خیالی      یہ فکرِ عالی  
یہ پیکرِ تصویر      یہ کرشن کی تصویر  
معنی ہے کہ صورت      صنعت ہے کہ فطرت

ظاہر ہے کہ مستور  
نزدیک ہے یادِ دور

یہ نار ہے یا نور

---

دُنیا سے نرالا

یہ بانسری والا

گوکل کا گوالا

ہے سحر کہ اعجاز؟ کھلتا ہی نہیں راز

کیا شان ہے واللہ! کیا آن ہے واللہ!

جہان ہوں یہ کیا ہے؟ اک شانِ خدا ہے!

بُتِ خافے کے اندر

خودِ حُسن کا بُتِ گر

بُت بن گیا آ کر

---

وہ طُرفہ نظارے

یا داگئے سارے

جہنا کے کنارے

سبزے کا ہلکا پھولوں کا ہلکا  
گھنگھور گھٹائیں سرست ہوائیں  
معصوم منگیں الفت کی ترنگیں

وہ گوپیوں کے ساتھ

ہاتھوں میں دئے ہاتھ

رقصاں ہوا برجباتھ

بنسی میں جوئے ہے

نشہ ہے نہ مے ہے

کچھ اور ہی شے ہے

اک رُوح ہے رقصاں اک کیف ہے لرزاں

اک عقل ہے مینوش    اک ہوش ہے مدہوش  
 اک خندہ ہے سیال    اک گریہ ہے خوش حال  
 اک عشق ہے پُر نور  
 اک حُسن ہے مجبور  
 اک سحر ہے مسحور

---

دربار میں تنہا  
 لاچار ہے کرشنا  
 آشیام ادھر آ  
 سب اہلِ خصومت    ہیں درپے عزت  
 اور راج دُلائے    بُزدل ہوئے سائے  
 پردہ نہ ہوتا راج    بیکس کی ہے لاج  
 آجا میرے کالے

بھارت کے اُجالے  
دامن میں چھپالے

وہ ہو گئی اُن بُن  
وہ گرم ہو اُن  
مغموم ہے ارجن  
وہ آگئے جگدیش وہ مٹ گئی تشویش  
اُپدیش سُنایا سب وہم جُھلایا  
غم زاد کا غم کیا! اُتنا دکانم کیا!  
لو ہو گئی تدبیر  
لو بن گئی تقدیر  
لو چل گئی شمشیر



سیرت ہے عدوسوز  
 صورت نظر افروز  
 دل کیفیت اندوز  
 غصے میں جوا جائے بجلی ہی گرا جائے  
 اور لطف پر آئے تو گھر بھی ٹٹائے  
 پیروں میں ہے گلفام رادھا کے لئے شام  
 بلرام کا بھیا  
 متھرا کا بستا  
 بندرا میں کنھیا

---

بن ہو گئے ویراں  
 برباد گلستاں  
 سکھیاں ہیں پریشاں

کیا آگئی تباہی!  
 قسمت کی کم نگاہی!

دل سرد ہو رہے ہیں    رُخِ زرد ہو رہے ہیں  
 اس محشرِ بلا میں  
 اس تجہُ فتنہ میں  
 اس سیلِ بادِ پام میں  
 سب اہلِ یاسِ گم ہیں    ہوشِ دعواسِ گم ہیں  
 کچھ محو ہیں دعا میں  
 کچھ نالہ و بُکایا میں  
 کچھ شکوہِ خدا میں

بیٹھی ہے ایک بیوہ    ہے صبرِ حسِ کاشیوہ

دل ہاتھ سے دبائے  
 بچے گلے لگائے  
 تیرا امید کھائے  
 یہ باپ کی نشانی      سرمایہ جوانی  
 اک دن جوان ہوگا  
 اماں کا مان ہوگا  
 حق مہربان ہوگا

---

اک نوجواں بد اختر      بھاگتا ہے گھر سے لڑکر  
 چھوڑے تھے باپاں بھی  
 بیوی بھی اور مکاں بھی  
 اب چھوڑتا ہے جاں بھی  
 اے کاش میں نہ آتا      اے کاش لوٹ جاتا

اے طبع خود سہ افسوس  
 اے طیش تجھ پر افسوس  
 افسوس یکسر افسوس

یہ دیو زاد موحی ! یہ بد نہاد موحی !

آیا پھر ایک رلیا  
 کشتی بنی ہے تنکا

بس ہو چلا صفا یا

تدبیر رو رہی ہے تقدیر سو رہی ہے

ملاح تیر نکلتے

دریا میں پیر نکلتے

افسوس غیر نکلتے

طوفانِ غم بیابا ہے فریاد کی صدا ہے  
 ہے کون جو سنبھالے  
 کشتی ترے حوالے  
 یا رب تو ہی بچالے  
 اے نوح کے کھوٹا لگ جائے پارِ نیا  
 بندوں کا تو خدا ہے  
 اور تُو ہی نا خدا ہے  
 تیرا ہی آسرا ہے



# سننتی ترانہ

لو پھر بنت آئی پھولوں پہ رنگ لائی

چلو بے درنگ

لب آب گنگ

بجے جلتہ رنگ

من پر اُمنگ چھائی پھولوں پہ رنگ لائی

لو پھر بنت آئی

---

آفت گئی خزاں کی قسمت پھری جہاں کی

چلے مے گسار

سوئے لالہ زار

مٹے پردہ دار

شیشے کے در سے جھانکی      قسمت پھری جہاں کی  
آفت گئی خزاں کی

کھیتوں کا ہر چہرہ زندہ      باغوں کا ہر پرندہ  
کوئی گرم خیز  
کوئی نغمہ ریز  
سُبک اور تیز  
پھر ہو گیا ہے زندہ      باغوں کا ہر پرندہ  
کھیتوں کا ہر چہرہ زندہ

ہر شاخ میں شگوفے      اندازِ نو سے پھوٹے  
ہوا بخت سبز  
ملا رخت سبز

ہیں درخت سبز  
 بن بن کے سبز نکلتے انداز نو سے چھوٹے  
 ہر شاخ میں سگوفے

پھولی ہوئی ہے سرسوں بھولی ہوئی ہے سرسوں  
 نہیں کچھ بھی یاد  
 یوں ہی بامراد  
 یوں ہی شادشاہ  
 گویا رہے گی برسوں بھولی ہوئی ہے سرسوں  
 پھولی ہوئی ہے سرسوں

لڑکوں کی جنگ دیکھو دور اور تنگ دیکھو  
 کوئی مار کھائے



کوئی کھلے  
 کوئی مسکرائے  
 طفلی کے زنگ دیکھو    دُور اور تینگ دیکھو  
 رُکوں کی جگہ دیکھو

ہے عشق اور جنوں بھی    مُستی بھی جوشِ خوں بھی  
 کہیں دل میں دُرُ  
 کہیں سُرُ  
 کہیں زنگ زُرُ  
 ہے یوں بھی اوریوں بھی    مُستی بھی جوشِ خوں بھی  
 ہے عشق اور جنوں بھی

اک نازِ نبی نے پہنے    پھولوں کے زُرُ گھنے

ہے مگر اُداس  
 نہیں پی کے پاس  
 غم و رنج و یاس  
 دل کو پڑے ہیں سننے اک نامانیں نے پہنے  
 بھولوں کے زرد گھنے

## فرقِ یار

جی نڈھال ہے فرقِ یار میں جی نڈھال ہے فرقِ یار میں  
 جی نڈھال ہے اے میرے دوستو  
 مجھے بے چلو ہاں مجھے بے چلو  
 یا نشاٹا میں یا شالا اریں جی نڈھال ہے فرقِ یار میں  
 عذیب کے نغمے فضول سے

رنگِ حسرت عیاں پھول پھول سے  
 ہیں غزاں کے طریق بہار میں    جی نڈھال ہے فرقتِ یار میں  
 میرے بخت کی یہ نامرادیاں  
 دامنِ سُستِ اداس ہیںِ ادیاں  
 چھائی غم کی گھٹا کوہِ سار میں    جی نڈھال ہے فرقتِ یار میں  
 چشمہ صورتِ چشمِ پُر آب کیوں  
 ندی ماہیِ مثالِ بیتاب کیوں  
 کیوں قار نہیں آبشار میں    جی نڈھال ہے فرقتِ یار میں  
 ساحلِ آئینہ وارِ خموش ہے  
 اور موج کو حیرت کا جوش ہے  
 کیفِ نغمہ نہیں جو تبار میں    جی نڈھال ہے فرقتِ یار میں  
 جاؤ پاس میرے کوئی آؤ نا  
 مجھے چھیڑو نہ مجھ کو ستاؤ نا

میں ہوں آج کسی انتظار میں    جی نڈھال ہے فرقتِ یار میں  
 یہ تو جانتا ہوں کہ وہ آئیں گے  
 میرے دوست ضرور اُنہیں لائیں گے  
 لیکن صبر نہیں دلِ زار میں    جی نڈھال ہے فرقتِ یار میں  
 جی نڈھال ہے فرقتِ یار میں  
 جی نڈھال ہے فرقتِ یار میں

## زندگی

جہزِ بلبِ بتن نہیں تابِ بیانِ زندگی  
 ہے فنا تمہیدِ شرحِ داستانِ زندگی  
 جستجو سے یہ ملا۔ آخر نشانِ زندگی  
 چند قبرِ بنِ نقشِ پائے، ہر وانِ زندگی

اے مصوٰر ایک تصوٰیر اس طرح کی کھینچ دے  
 بارِ دوشیں بکیں کو وِ گراں زندگی  
 ہیں خیالی صورتیں ہنگامہ آرائے وجود  
 محشرِ ستان تو ہم ہے جہانِ زندگی  
 ہے مثالِ دُود اپنا عالم بود و نبود  
 یعنی شاخِ شعلہ پر ہے آشیانِ زندگی  
 صرفِ گلشن ہے بجائے آبِ خونِ آرزو  
 ہے بہارِ زندگی گویا خزانِ زندگی  
 آرزو۔ پھر آرزو کے بعد خونِ آرزو  
 ایک مصرع میں ہے ساری داستانِ زندگی

---

پھر سبق کچھ اور ہے بعدِ نصابِ زندگی  
 ہے فقط دیباچہ عبرتِ کتابِ زندگی

یہ عدم والوں کی خاموشی نے ثابت کر دیا  
 تھا عذابِ قبر سے بدتر عذابِ زندگی  
 مہربانِ عیش نے گورنگ بد لے نو بہنو  
 ایک ہی دُصن پر رہا تارِ بربابِ زندگی  
 ہے طلوعِ صبحِ پیری تک فقط اس کی نمود  
 قطرِ شبنم ہے گویا آفتابِ زندگی  
 ہے تری بنیاد ہی میں اختلافِ بار و آب  
 کس بھروسے پر ابھرتا ہے حبابِ زندگی  
 محوِ رویائے نغم و شادی ہیں دو خوابِ بدہوش  
 کامیابِ زندگی ناکامیابِ زندگی  
 حرفِ باطل ہی لکھا دیکھا اس اندیشے کے بعد  
 یعنی خوابِ زندگی تعبیرِ خوابِ زندگی  
 جستجو فعلِ عبث دہر نہ منزلِ سب غلط      خضر کی مانند ہے ناپیدِ آبِ زندگی

# آزاد وادی

شہر سے دُور شہر یار سے دُور  
 ساری دُنیا نے آشکار سے دُور  
 گرمیِ عیش بے ثبات سے دُور  
 سردیِ خون بے حیات سے دُور  
 دُور ہر ایک شاہِ راہ سے دُور  
 دُور انسان کی نگاہ سے دُور

ایک وادی ہے کوہِ ہالی میں حُسن کے فطرتی نظاروں میں

شانِ حق آشکار چار طرف

ایک خود رُو بہار چار طرف

چیل اور دیو دار چار طرف  
 قدرتی لالہ زار چار طرف  
 نعرہ زن آبشار چار طرف  
 ندیاں بے شمار چار طرف  
 بچھوٹے ہیں ہزار ہا چٹھے سرد شفاف خوشما چٹھے

پٹ رہی ہے زمین پھولوں سے  
 بن گئی نازنین پھولوں سے  
 سرخ پھولوں سے زرد پھولوں سے  
 اور کہیں لاجورد پھولوں سے  
 بیلبل کیا تن رہی ہیں پھولوں سے  
 دلنیں بن رہی ہیں پھولوں سے  
 بھاڑیاں ہیں تمام پھول پھول نہیں کانٹے کا نام پھول ہی پھول  
 ہیں زمین اور آسمان آزاد



تیر آزاد ہے کہاں آزاد  
 ہیں وحوش و طیور سب آزاد  
 آتش و خاک و نور سب آزاد  
 آب آزاد ہے ہوا آزاد  
 بندے آزاد ہیں خدا آزاد  
 بلبل آزاد اور گل آزاد    یعنی فطرت کا جزو و کل آزاد  
 اُس طرف کوہ کی بچان پاس    ہے مرا جھونپڑا چٹان کے پاس

سے جا

میر و مستان

شہزاد خانہ ہے ہریمِ ستی    مہر ایک ہے محوِ عیش و مستی  
 مالِ بینی و بے پرستی    اے یہ دولت! ارے یہ پستی!!

شعارِ زندانہ کر پئے جا

اگر کوئی تجھ کو ٹوکتا ہے شراب پینے سے روکتا ہے

بچھڑا ہے ہوش میں نہیں ہے خرد کے آغوش میں نہیں ہے

تو اُس سے جھگڑانہ کر پئے جا

خیالِ روزِ حساب کیسا ثواب کیسا عذاب کیسا

بہشتِ دوزخ کے یہ فسانے خدا کی باتیں خدا ہی جانے

فضول سوچا نہ کر پئے جا

نہیں جہاں میں مدام رہنا تو کس لئے تشنہ کام رہنا

اٹھا اٹھا ہاں اٹھا سب کو تمام دنیا کی ہاؤ ہو کو

غریبِ پیمانہ کر پئے جا

کسی سے تکرار کیا ضرورت فضول اصرار کیا ضرورت

کوئی پئے۔ تو اُسے پلا دے اگر نہ مانے تو مسکرا دے

ملاں اصلاً نہ کر۔ پئے جا

(۲) تجھے سمجھتے ہیں اہل دُنیا خراب خستہ ذلیل۔ مِسوا  
 نہیں عیاں اُن پہ حال تیرا کوئی نہیں ہم خیال تیرا  
 کسی کی پروا نہ کر پئے جا

## ہلالِ عید

جیتی رہو مگر مجھے آتا نہیں نظر  
 بیٹی! کہاں ہے چاند؟ مجھے بھی بتا کدھر؟  
 افسوس اب نگاہ بھی کمزور ہو گئی  
 نعمتِ خدا نے دی تھی بڑھاپے میں کھو گئی  
 مینارِ خانقاہ کے اوپر؟ کہاں کہاں؟  
 کچھ بھی نہیں۔ کوئی بھی نہیں ہے وہاں کہاں

ہاں ڈالیوں کی بچ میں ہوگا وہیں کہیں  
 وہ ہے جہاں پہ ابر کی سُرخ کی کہیں کہیں  
 اب ہو چکی ہے عمر بھی نو اور ساٹھ سال  
 گزرے ترے خُسر کو بھی گزرے ہیں آٹھ سال  
 نغمے خوشی کے اور وہ ترانہ گزر گیا  
 وہ دن گزر گئے وہ زمانہ گزر گیا  
 تیری طرح سے میں بھی کہی ہاں جو ان تھی  
 وہ دن بھلے تھے اور بھلی اُن کی شان تھی  
 ہر اک سے پہلے دکھیتی تھی میں ہلالِ عید  
 دس بیس دن سے رہتا تھا ہر دم خیالِ عید  
 یہ اُن دنوں کی بات ہے۔ وہ بات کہاں !  
 وہ شام و صبح اور وہ دن رات اب کہاں !  
 اب دن تمہارے۔ وقت تمہارا۔ تمہاری عید

بہی تمہاری عید سے ہے اب ہماری عید  
ہے لاکھ لاکھ شکر خدا نے کریم کا

کرتی ہوں روزِ روزِ کلامِ حکیم کا  
عینک بغیر معنی و تفسیر پر۔ مگر

افسوس ہے کہ میری ٹھہرتی نہیں نظر  
صدقے کہاں ہے چاند؟ مجھے بھی ذرا دکھا

میں بھی تو چاند دیکھ لوں عینک اٹھا ذرا  
اے ہاں ٹھہر۔ وہ تار سا بیشک ہی تو ہے

مجھ کو نظر نہ آیا تھا اب تک۔ وہی تو ہے  
صد شکر چاند دیکھ لیا آؤ عا کریں


اور چل کے پھر فریضہ مغرب ادا کریں  
یا رب ترے حضور میں حاضر کھڑی ہوں میں

عاصی گنہگار تو بے شک بڑی ہوں میں

لیکن مرے گناہ و خطا پر نگہ نہ کر  
 یا رب تو اپنی شانِ کریمی پہ رکھ نظر  
 اللہ میرے چاند کی نورِ نظر کی خیر  
 میرے کماؤ۔ میرے مسافرِ پسر کی خیر  
 اللہ مجھ کو کھسکا اُجالا نصیب ہو  
 بیٹا ہو کو۔ اور مجھے پوتا نصیب ہو  
 بیکس کے عجز کو ملے رُتبہ قبول کا  
 سُن۔ لے مری دُعاؤں کو صدقہ رسول کا  
 مسمیٰ مسمیٰ











غزل

کیا جنوں آموز ہے مستقبل دُنیا مجھے  
گشتِ ہستی نظر آتا ہے اک صحرا مجھے  
عقل کی وادی میں ہوں گم کردہ مقصودِ عشق  
ڈھونڈتا ہوں اور نہیں ملتا کوئی رستا مجھے  
یہ بھی ایک دھوکا تھا نیزنگِ طلسمِ عقل کا  
اپنی ہستی پر بھی ہستی کا ہوا دھوکا مجھے  
ضبط کی خود داریوں نے باز رکھا۔ ورنہ میں؟  
دیکھتا مومن مجھے! سینا مجھے! جلو! مجھے!!!

شاعری کیا کشش بردار گرامی ہوں حفیظ  
بے کمالی کے سوا کوئی نہیں دعوے مجھے

مستوں پہ انگلیاں نہ اٹھاؤ بہاریں  
دیکھو تو ہوش ہے بھی کسی ہوشیار میں  
اب وہ سکونِ یاس نہ وہ ضطر اب شوق  
سینے میں دل ہے یا کوئی لاشہ مزار میں  
کچھ محتسب کا خوف ہے کچھ شیخ کا لحاظ  
پیتا ہوں ٹھپ کے دامنِ ابر بہاریں  
وہ سامنے دھری ہے صُراحی بھری ہوئی  
دونوں جہاں ہیں آج مرے اختیار میں  
اب خاک اُڑا ئیے نہ ہمارے مزار کی  
اب خاک بھی نہیں ہے ہمارے مزار میں

جھوٹی تسلیوں سے نہ بہلاؤ جاؤ جاؤ .....  
 جاؤ۔ کہ تم نہیں ہو مرے اختیار میں

ہوں وادئی حیات میں اس طرح سُست گام  
 جیسے ہوا شکستہ کوئی خارزار میں

تنہائی فراق میں اُمید بار بار ہا  
 گم ہو گئی سکوت کے ہنگامہ زار میں

اللہ بات کیا ہے کہ دیوانگی مری  
 دیوانگی نہیں نگہ ہوشیار میں

وہ عندلیب گلشنِ معنی ہوں میں حفیظ  
 سوزِ سخن سے آگ لگا دوں بہا میں

---

عشق سودا عقل ہے اک ابلہ میرے لئے  
 کس قدر بے لطف شے ہے زندگی میرے لئے

ہے تپاکِ اہلِ ظاہر دل لگی میرے لئے  
 کیونکہ بے معنی ہے لفظِ دوستی میرے لئے  
 رونے والوں نے مسیحا کو کیا جھک کر سلام  
 لائے تھے حضرت نویدِ زندگی میرے لئے  
 آرزوئے جلوہ ہائے حُسنِ رنگارنگ نے  
 باندھ رکھا ہے طلسمِ زندگی میرے لئے  
 ہائے دشمن کے لئے تجھ کو بظاہر دشمنی !  
 او وفا دشمن - فریبِ دوستی میرے لئے  
 توبہ تو بیخِ جی ! توبہ کا پھر کس کو خیال !  
 جب وہ خود کہہ دے کہ پی تھوڑی سی پی میرے لئے  
 دستِ تقدیر اور نقشِ مدعا باندھے غلط !  
 بُت شکن کرنے لگے کیوں بُت گری میرے لئے  
 کیا کہوں ناہنایاں مالِ عشق تھے

کر گئے جو وضع رسم عاشقی میرے لئے

آنے لگا ہے اپنی حقیقت سے ڈر مجھے  
 کیوں دیکھتے ہیں غور سے اہل نظر مجھے  
 ہے خواب مرگ زندگی تازہ کی دلیل  
 یہ شام دے رہی ہے نویدِ سرِ مجھے  
 بدلی ہوئی نگاہ کو پہچانتا ہوں میں  
 دینے لگے پھر آپ فریب نظر مجھے  
 لے جاؤ ساتھ ہوش کو اے اہل ہوش جاؤ  
 ہے خوب اپنی بے خبری کی خبر مجھے  
 لو وہ تو آ کے بیٹھ گئے میرے سامنے  
 اٹھنا پڑے نہ بزم سے دل تھام کر مجھے  
 کھویا گیا ہوں بے خودی ذوقِ عشق میں

اے عقل جا کے لا تو ذرا ڈھونڈ کر مجھے  
 ہوتا ہے کون موت پہ عاشق مرے سوا؟  
 سو جھانہ یہ فریب کسی کو۔ مگر مجھے  
 ”اے روشنی طبع تو بر من بلا شدی“  
 پھر یہ نہیں تو کھا گئی کس کی نظر مجھے



ہے طرب زارِ جوانی پر بہا آئی ہوئی  
 ہر طرف ہے آرزو ہی آرزو چھائی ہوئی  
 موت کے چہرے پہ کیوں ہے مرنی چھائی ہوئی  
 دیکھنا کون آگیا کیوں ٹل گئی آئی ہوئی؟  
 چھوڑ بھی یہ سلسلہ او نامراد انتظار  
 موت بیٹھی ہے ترے بالیں پہ اکتائی ہوئی  
 اللہ اللہ کیا ہوا انجامِ کارِ آرزو!

تو بہ تو یہ کس قدر ہنگامہ آرائی ہوئی !  
 پھر کوئی بادل نہ اٹھا ہو اُفق پر دیکھنا  
 پھر فضا ئے تو بہ پر ہے بے دلی چھائی ہوئی  
 اب بنا بیٹھا ہے کیسا بے نیاز و دو جہاں  
 عشق ! جس کے دم سے یہ سب عالم آرائی ہوئی  
 سیکھ دُنیا ہی میں زرا ہر خور سے ملنے کے ڈھنگ  
 ورنہ روئے گا کہ جنت میں بھی رسوائی ہوئی  
 یاس کی لہتی میں اک چھوٹی سی امید وصال  
 اجنبی کی طرح سے پھرتی ہے گھبرا ئی ہوئی  
 یہ ہے میرا حاصل گلچینی باغِ جمال  
 آرزو کی چند کلیاں وہ بھی مڑھجائی ہوئی  
 ہو گیا جب عشق ہم آغوش طوفانِ شباب  
 عقل بیٹھی رہ گئی ساحل پہ شرمائی ہوئی



خانہ دل میں کسی پر وہ نشیں کی آرزو  
 آرزو کیا ہے مومن بیٹھی ہے شرمائی ہوئی  
 عشق ہے اپنی وفاؤں سے بھی شرمایا ہوا  
 عقل ہے اپنی خطاؤں پر بھی اترائی ہوئی

کس شان سے رہتا ہے۔ اللہ کا دیوانہ  
 انداز ہیں شاہانہ۔ سامان گدایا نہ  
 آمادہ کج بخشی۔ عاشق بھی ہے ناصح بھی  
 اک عشق کا سودائی۔ اک عقل کا دیوانہ  
 توحید پہ ناز ایسا۔ دل محو یا نہ ایسا  
 توڑا نہ گیا تجھ سے محمود یہ بُت خانہ  
 زندان کی دیواریں۔ ہیں مانع آزادی  
 ہاں لے سرِ شوریدہ! ہاں بہت مردانہ

ایمان شکن آنکھیں۔ دل میں ہیں دل ان میں  
 بہت خانے میں کعبہ ہے۔ کعبے میں ہے بہت خانہ  
 جذبات بھڑکتے ہیں جلووں کی نمائش سے  
 ہے شمع سے وابستہ۔ سوزِ دل پر دانہ  
 اب میری خطاؤں پر کہہ دیتے ہیں وہ نہیں کر  
 سودائی ہے سودائی۔ دیوانہ ہے دیوانہ  
 محشر کا تماشا ہے۔ اک نقلِ جوانی کی  
 گزرا ہوا ہنگامہ۔ بھولا ہوا افسانہ  
 بننے تھے حفیظ ایسے۔ ہم جان گئے ان کو  
 یہ طرزِ غزلِ خوانی۔ یہ شیوہِ زندانہ

میکش چلا ہے شاہِ رحمت کو ڈھونڈنے  
 محمود بادِ عسقرِ انفعال ہے

عبرت فزا ہے گورِ غریباں کی بے کسی  
 میری نظر کے سامنے میسرِ آمال ہے  
 مجھ کو زوال کی بھی ترقی نہیں پسند  
 سُنتا ہوں آسمانِ عدوئے کمال ہے  
 ناکامیاں پیامِ برِ مرگ ہی نہ ہوں  
 کیوں اسے اُمیدِ زیت تر کیا خیال ہے؟  
 ہے کس قدر غرورِ شکن راہِ زندگی  
 جس سر کو دیکھتا ہوں وہی پائمال ہے  
 گلزارِ آرزو میں ہیں رنگینیاں بہت  
 کچھ بھی نہیں حفیظِ فریبِ خیال ہے

آہی گیا وہ مجھ کو لُحْد میں اُتارنے  
 غفلتِ ذرا نہ کی مرے غفلتِ شعار نے

اب تک اسیرِ دایم فریبِ حیات ہوں  
 مجھ کو بھلا دیا مرے پروردگار نے  
 او بے نصیبِ دن کے تصور سے خوش نہو  
 چولا بدل لیا ہے شربِ انتظار نے  
 برسوں فریبِ عشق دیا اک حسین کو  
 اس دل نے۔ ہاں اسی دلِ ناکردہ کاٹنے  
 سب کیفیتِ بہشت کی۔ رندوں پہ کھول دی  
 کوثر کے ایک ساغرِ ناخوش گوار نے  
 اغیار سے بھی کرنے لگے وعدہ ہائے حشر  
 عادت بگاڑ دی ہے مرے اعتبار نے  
 نازک مزاج پھول کا منہ سُرخ ہو گیا  
 چٹکی سی ایک لی تھی نسیم بہار نے  
 نوحہ گروں کو بھی ہے گلا بیٹھنے کی فکر

جاتا ہوں آپ اپنی اجل کو پکارنے  
 دیکھانہ کارو بارِ محبت کبھی حقیقت  
 فرصت کا وقت ہی نہ دیا کارو بارِ

حسرتِ ناکام بس۔ اے آرزوئے دید بس  
 موت کو فقرہ نہ مل جائے بہانے کے لئے  
 آنسوؤں کا ایک خرمن ضبط کے پہلو میں ہے  
 آنکھ ہے محتاج لیکن دانے دانے کے لئے  
 مدتوں سے جانتا ہوں سر میں فوقی سجدہ ہے  
 یہ نہیں معلوم۔ ہے کس آستانے کے لئے؟  
 نعمتِ غم میں بھی ہے ایسا تامل اے خدا!  
 رہنے دے رکھ چھوڑا سے اپنے خزانے کے لئے  
 منزلیں ملکِ عدم کی صرف نسیاں ہو گئیں

موت ہی آئے گی اب رستہ دکھانے کے لئے  
 اُن کا وعدہ اور مجھے اُس یقین الے ہمنشیں !

اک بہانہ ہے "ڑپنے" قتل پر یہ ناز ہے ۔ ۔ ۔ (۵)  
 اللہ اللہ اُن کو میرے قتل پر یہ ناز ہے ۔ ۔ ۔  
 سوئے دشمن دیکھتے ہیں داد پانے کے لئے  
 نسخہ ہستی میں عبرت کے سوا کیا تھا حفیظ  
 سُرخیاں کچھ مل گئیں اپنے فسانے کے لئے

خموشی کا کہا سب حال اشکوں نے زباں ہو کر  
 میری آنکھوں سے حسرت چھوٹ نکلی دہان ہو کر  
 خدا حافظ کسی کے راز اُلفت کا خدا حافظ  
 کہ اب تو بات بھی مُنہ سے نکلتی ہے فعال ہو کر  
 پیا آبِ بقا اے خضر اب تاثیر بھی دیکھو

قیامت تک رہو پابندِ عمرِ جاوِاں ہو کر  
 کسی کی تفرقہ پر دازیوں پر شور و اویلا  
 اُٹھا ہے دیر سے ناقوسِ مسجد سے اذال ہو کر  
 غضبِ تھاوہ مرصعِ غم کی حالت کا بدل جانا  
 وہ رو دینا کسی نامہربان کا مہرباں ہو کر  
 کتابِ دُہر میں اک بابِ عبرت ہے مری ہستی  
 مجھے دکھو کہ بیٹھا ہوں محسوسِ داستاں ہو کر  
 سنا ہے اس طرف سے بھی جنابِ عشق گزریں گے  
 مری ہستی نہ مٹ جائے غبارِ کار و اں ہو کر  
 قیامت ہیں جنوں انگیزیاں بنائے عالم کی  
 اُڑے گا دامنِ دُنیا کسی دن دھجیاں ہو کر  
 حقیقت اس سینہ کا وی سے نہیں چل ہی ہوگا  
 کہ چل کچھ نہ ہوگا۔ شاعرِ شیریں بیاں ہو کر

محوِ عبرت ہوں مآلِ نقشبِ پاک کو دیکھ کر  
 آئینہ ساں چُپ ہوں تصویرِ فنا کو دیکھ کر  
 وقتِ پیدائش ہمارے گریہ کا باعث نہ پوچھ  
 ابتدا ہی سے چلے ہیں انتہا کو دیکھ کر  
 رفتہ رفتہ ہو ہی جاتے ہیں بہم طرزِ آشنا  
 آئینہ طرزِ سلوک آشنا کو دیکھ کر  
 انتہائے گمراہی یہ ہے کہ ہنستے ہیں بہم  
 رہنما مجھ کو ادھر میں رہنما کو دیکھ کر  
 کیا گراں خاطر ہے رنجِ انکشافِ رازِ دوست  
 سینہ بچھٹ جاتا ہے نعجے کا صبا کو دیکھ کر  
 منزلِ مقصودِ ہستی پر نظر پڑنے لگی  
 مسلکِ اربابِ تسلیم و رضا کو دیکھ کر  
 رہرو راہِ محبت کس قدر ہشیار ہے



راہ کتر اتا ہے شکل رہنما کو دیکھ کر  
 کوششِ ناکام کو جانے بھی دے اے چارہ گرا  
 بوالعجب ! تاثیر ہنستی ہے دوا کو دیکھ کر

یہ بات کوئی حُسن کی سرکار سے پوچھے  
 ہم بندۂ تسلیم و رضا ہیں کہ نہیں ہیں ؟  
 مدت سے لئے پھرتا ہوں اک سجدۂ بتیاب  
 اُن سے کوئی پوچھے۔ وہ خدا ہیں کہ نہیں ہیں ؟  
 جلوے کی طلب پیروئی حضرت موسیٰ  
 گمراہ مرے راہنما ہیں کہ نہیں ہیں ؟

اتنا تو ہوا آتشِ غم کے اثر سے  
 فطرت کا جگر پھوٹ بہا چشمِ سحر سے

اُمید نے بھی پاس کے مُردوں کو پکارا  
 آئی کوئی آواز نہ دل سے نہ جگر سے  
 ناصح کو بلاؤ مرا ایمان سنبھالے  
 پھر دیکھ لیا اُس نے لگا وٹ کی نظر سے  
 اے خندہ گلشن یہ ہے انجامِ شبِ عیش  
 گل روتے ہیں مُنہ ڈھانپ کے دامنِ سحر سے  
 ایک ایک قدم پر ہے جہاں خندہ تقدیر  
 تیرے گزرتی ہے اُسی راہ گزر سے  
 خورشیدِ قیامت کی طرف دیکھ رہا ہوں  
 ملتی ہوئی صورت ہے مرے داغِ جگر سے  
 کچھ شانِ کریمی نے اس انداز سے تولا  
 بھاری ہی رہا دیدہ تر دامنِ تر سے



ارمانِ فرطِ ضبط سے پر ہوش ہو گئے  
 آخر یہ فتنے محشرِ خاموش ہو گئے  
 آکر عدم سے بھول گئے وعدہ الٰہی  
 میخانہٴ حیات میں مد ہوش ہو گئے  
 بود و نبود اس کے سوا اور کچھ نہیں  
 ہشیار ہو گئے کبھی بے ہوش ہو گئے  
 اب بے نصیبِ حشر کے وعدے کا حشر دیکھ  
 وہ رفتہ رفتہ وعدہ فراموش ہو گئے  
 سامانِ ضبط ہی نہ رہا پردہ دارِ ضبط  
 حسرتِ فروشِ غم لبِ خاموش ہو گئے  
 دل میں ہجومِ یاس ہے بیٹھے ہیں دم بخود  
 اب ہم بھی ایک محفلِ خاموش ہو گئے  
 بے پیر لے اسے اسے قاسمِ دل

دل لے کے ہم تو فتنہ در آغوش ہو گئے  
 بے موسیٰ کا شغل تھا اپنی نماز بھی  
 فصل بہار آگئی مے نوش ہو گئے  
 بے ربطی فسانہ کا اب تذکرہ ہی کیا  
 خاموش تم نے کر دیا خاموش ہو گئے  
 طوفاں اٹھائے پھرتے تھے ہوش و خرد حفیظ  
 دیکھی جنوں کی شکل تو خاموش ہو گئے

حیرت انگیز ہے نقاشِ ازل کے ہاتھوں  
 میری تصویر کا تصویرِ فنا ہو جانا  
 دستِ تقدیر میں شمشیرِ خدا دینا ہے  
 خود بخود بندہ تسلیم و رضا ہو جانا  
 اس کی اُفتاد پہ خورشید کی رفعت قرباں

جس کو بھایا تر نقشِ کفِ پا ہو جانا  
 شوخیِ باد ہوئی باعثِ تعمیرِ حباب  
 یعنی ہستی ہی میں رکھا ہے فنا ہو جانا  
 رونقِ بزم ہے شیون سے۔ تو شیون ہی اسی  
 ہم صغیرانِ چمن۔ پھر نہ خفا ہو جانا  
 داوِ حشر کا انصاف اشارے ان کے  
 بس یہی ہے کسی بندے کا خدا ہو جانا

یہاں جُزبِ شتیِ موجِ بلا کچھ بھی نہ پاؤ گے  
 اسی میں بیٹھ کر دریائے ہستی سے اُتر جانا  
 حبابِ آسمانے سب لو لے جوشِ جوانی کے  
 غضبِ تھا قلزمِ امید کا چڑھ کر اُتر جانا  
 بُری حالت بُری شے ہے۔ کہ ہم نے دوستِ دشمن کو

نہ سمجھا تھا۔ مگر سمجھا۔ نہ جانا تھا۔ مگر جانا  
 مبادا پھر اسیرِ دایمِ عقل پوش ہو جاؤں  
 جنوں کا اس طرح اچھا نہیں حد سے گزر جانا  
 مجھے ڈر ہے گلوں کے بوجھ سے مرقد نہ دب جائے  
 انہیں عادت ہے جب آنا ضرور احسان دھر جانا

کشتیِ عمر کنارے سے لگی آخر کار  
 موت کے گھاٹ اترتے ہیں اترنے والے  
 دل حیدنوں سے بچانا ہے اگر۔ آنکھ نہ کھول  
 اسی زینے سے اترتے ہیں اترنے والے  
 ہاں سنو میرا فسانہ۔ ابھی قائم ہیں جو اس  
 کوئی دم میں ہیں یہ اوراق بکھرنے والے

ہستی نکل کی حقیقت۔ بس یہی اک دو ورق  
 ہستی بلبلی کی حالت۔ بس یہی دو چار پیر  
 اُس نفس کی استواری کا شکستن پر مدار  
 تار و پود زندگی ہے جس نفس کے تار پر



حیران نہ ہو دیکھ میں کیا دیکھ رہا ہوں  
 دام پہون بندے! تری صورت میں خدا دیکھ رہا ہوں  
 وہ اپنی جھاؤں کا اثر دیکھ رہے ہیں  
 میں معنی تسلیم و رضا دیکھ رہا ہوں  
 دزدیدہ نگاہوں سے کسے دیکھ رہے ہو؟  
 کیا بات ہے! یہ آج میں کیا دیکھ رہا ہوں  
 ہے حُسنِ یہی شے نو گمان اور نہ کبھی  
 سودا نہیں مطلوب فرا دیکھ رہا ہوں

کس طرح نہ قابل ہوں دعائے سحری کا  
 اُس لب پہ تبسم کی ضیا دیکھ رہا ہوں  
 کیوں ارضِ وطن تنگ ہے۔ یہ بات ہی کیا ہے؟  
 اب تو فقط اک قبر کی جا دیکھ رہا ہوں  
 مرجانے کی دھمکی ہوئی تمہیں تماشا  
 میں نے کہا دیکھ۔ اس نے کہا دیکھ رہا ہوں

وہ ہوئے پردہ نشیں انجمن آرا ہو کر  
 رہ گیا میں ہر تن چشم تماشا ہو کر  
 حُسن نے عشق پہ حیرت کی نگاہیں ڈالیں  
 خود تماشا ہوئے ہم محو تماشا ہو کر  
 آنکھ کبخت سے اس بزم میں آنسو نہ رکا  
 ایک قطرے نے ڈبویا مجھے دریا ہو کر



کوئی ہو درِ محبت کا مداوا کر دے  
 ملک الموت ہی آجائے مسیحا ہو کر  
 کچھ تعجب نہیں کعبے میں اگر جی نہ لگے  
 آئے ہیں ہم طرفِ دیر و کلیسا ہو کر  
 حُسنِ ظاہر پہ نگاہیں نہ کبھی لپچائیں  
 مجھ کو دُنیا نظر آتی رہی دُنیا ہو کر

رنگ بد لایا رکا وہ پیار کی باتیں گئیں  
 وہ ملاقاتیں گئیں وہ چاندنی راتیں گئیں  
 پی تو لیتا ہوں مگر پینے کی وہ باتیں گئیں  
 وہ جوانی۔ وہ مسیت۔ وہ برساتیں گئیں  
 اللہ اللہ کہہ کے بس اک آہ کرنا رہ گیا  
 وہ نمازیں۔ وہ دعائیں وہ مناجاتیں گئیں

حضرتِ دل ہر نئی اُلفت سمجھ کر سوچ کر  
 اگلی باتوں پر نہ بھولیں آپ وہ باتیں گئیں  
 راہِ درہم دوستی قائم تو ہے۔ لیکن حفیظ  
 ابتدائے شوق کی لمبی ملاقاتیں گئیں



بے تعلق زندگی اچھی نہیں  
 زندگی کیا موت بھی اچھی نہیں  
 دل لگاؤ تو لگاؤ دل سے دل  
 دل لگی ہی دل لگی اچھی نہیں  
 ہوش میں آ۔ او دل خانہ خراب  
 دل بروں سے دل لگی اچھی نہیں  
 نا اُمیدی کا ہوا دل میں قیام  
 شیشہ اچھلے پری اچھی نہیں

یہ ہوا یہ ابر یہ سبزہ حفیظ  
آج پینے میں کمی اچھی نہیں

جلوہ حسن کو محسوس و تماشا ٹی کر  
بے نیازی صفتِ لالہ صحرائی کر  
ہاں بڑے شوق سے شمشیر کے اعجاز دکھا  
ہاں بڑے شوق سے دعوائے مسیحائی کر  
میں تو مجبور ہوں عادت سے کہے جاؤں گا  
تو کوئی بات نہ سُن اور نہ پذیرائی کر  
اپنے بیمار کی یہ آخری اُمید بھی دیکھ  
ملک الموت سے کہتا ہے مسیحائی کر  
مجھ کو لیجا کے دربار پہ قاصد نے کہا  
خامہ فرسائی نہ کر ناصیبہ فرسائی کر

ہم ترمی صورتِ انکار کو پہچانتے ہیں  
وہ تبسم تو شریکِ لبِ گویائی کر



دور و زیں شباب کا عالم گزر گیا  
”بدنام کرنے آیا تھا بدنام کر گیا“  
بیمارِ غمِ مسیح کو حیران کر گیا  
اُٹھا۔ جھکا۔ سلام کیا۔ گر کے مر گیا  
گزرے ہوئے زمانے کا اب تذکرہ ہی کیا  
اچھا گزر گیا۔ بہت اچھا گزر گیا  
دیکھو یہ دل لگی۔ کہ سرِ رہ گزارِ حسن  
اک اک سے پوچھتا ہوں مراد کدھر گیا  
اے چارہ گر منا مرے تیغِ آزما کی خیر  
اب دردِ سر کی فکر نہ کر۔ دردِ سر گیا


اے میرے رونے والو خدا! جواب دو  
 وہ بار بار پوچھتے ہیں کون مر گیا؟  
 شاید سمجھ گیا مرے طولِ مرض کا راز  
 اب چارہ گر نہ آنے گا۔ اب چارہ گر گیا  
 جلوہ دکھا کے چھپ گیا وہ شوخ اور ہمیں  
 وقفِ نزارِ مسجد و بُت خانہ کر گیا  
 اب ابتدائے عشق کا عالم کہاں حفیظ  
 کشتی مری ڈبو کے وہ دریا اُتر گیا

عاشق سا بد نصیب کوئی دوسرا نہ ہو  
 معشوقِ غمِ دہی چاہے تو اس کا بھلا نہ ہو  
 ہے مدعا ئے عشق ہی دُنیا ئے مدعا  
 یہ مدعا نہ ہو تو کوئی مدعا نہ ہو

عبرت کا درس ہے مجھے۔ ہر صورتِ فقیر  
 ہوتا ہے یہ خیال کوئی بادشاہ ہو  
 پایاںِ کارِ موت ہی آئی بروئے کار  
 ہم کو تو وصل چاہئے کوئی بہانہ ہو  
 کعبے کو جا رہا ہوں۔ نگہ سوئے دیر ہے  
 پھر پھر کے دیکھتا ہوں کوئی دیکھتا نہ ہو  
 ہاں اے حقیقت چھوڑتا جا نغمہ ہائے وقت  
 جب تک ترا بابِ سخن بے صدا نہ ہو

بُتوں نے یا خدا نے مار ڈالا  
 محبت کے بہانے مار ڈالا  
 مسیحا کو نہ آنا تھا نہ آئے  
 قضا آئی قضا نے مار ڈالا

رہے اُن کے بہانے ہی بہانے  
 بہانے ہی بہانے مار ڈالا  
 بتو کیوں قتل سے کرتے ہو پرہیز؟  
 اگر مجھ کو خدا نے مار ڈالا؟  
 محبت کو مرض سمجھے ہوئے تھے  
 طیبوں کی دوائے مار ڈالا  
 کہا یہ سُن کے ذکیر مرگِ دشمن  
 کسی کی بددعا نے مار ڈالا  
 ارے یہ ظلم! ارے یہ سرد مہری  
 زمانے! اور زمانے! مار ڈالا!!



اظہارِ حقیقت کو ٹی ڈشوار نہ کر دے  
 پابندِ رسومِ رسن و دار نہ کر دے

یہ حُسن کہیں عشق کو بیزار نہ کر دے  
 دُنیا کی حقیقت سے خبر دار نہ کر دے  
 دل گرمی اُمید کا اظہار نہ کر دے  
 مجھ کو بھی گنہگار گنہگار نہ کر دے  
 اے داور حشر اس سے نہ کر چرچش ایلا  
 انکار کا عادی کہیں انکار نہ کر دے



تقاضا موت کا ہے اُو ر میں ہوں  
 بزرگوں کی دعا ہے اُو ر میں ہوں  
 اُدھر دُنیا ہے اور دُنیا کے بندے  
 اُدھر میرا خدا ہے اُو ر میں ہوں  
 انا الحق طالب دار و رسن ہے  
 پُرانا اذعا ہے اُو ر میں ہوں



نہ پوچھو حال میرا کچھ نہ پوچھو  
 کہ تسلیم و رضا ہے اُور میں ہوں  
 ہزاروں کام جو بگڑے ہوئے ہیں  
 مگر شکرِ خدا ہے اُور میں ہوں  
 حقیقتِ آلامِ فرقت کی نہ پوچھو  
 محبت کی سزا ہے اُور میں ہوں



دار بھی پیشِ نظرِ دعوئے منصوبہ بھی ہے  
 یہ وہ منزل ہے کہ نزدیک بھی ہے دُور بھی ہے  
 وقتِ رخصت مری آنکھوں کی سفیدی پہ نہ جا  
 چہرہ صبح پہ دیکھو تو کہیں نور بھی ہے  
 کہیں پابندِ نیاز اور کہیں خسروِ ناز  
 ایک ہستی ہے کہ مٹتا رہی محبوب بھی ہے

مٹایا تو نے مجھ کو جوشِ ایماں دیدہ خواہ شد  
 صنم کہتے ہیں جا ہو جا مسلمان دیدہ خواہ شد  
 ہوا ہے فصلِ گل کے ساتھ ہی دورانِ خوںِ نصرت  
 پھر اگلے سال لے خارِ مغیلاں دیدہ خواہ شد  
 ہمارا آنے تو دو ہوش و خرد جانے تو دو ٹھہرو  
 گلستاں دیدہ خواہ شد بیاباں دیدہ خواہ شد  
 فلک کہتا ہے انساں محو ہے تو آرزوؤں میں  
 بنا بیٹھا ہے پریوں میں سیماں دیدہ خواہ شد  
 ہمارے ہی عزیزوں سے تجھے ہوا اختلاط ایسا  
 ہمیں سے نفرت لے مرگِ عزیزاں دیدہ خواہ شد



وہ قافلہ آرام طلب ہو بھی تو کیا ہو؟  
 آوازِ تنفس جسے آوازِ درا ہو

خاموش ہو کیوں دعویٰ اُلفت کے گواہ ہو؟  
 محشر تو نبا ہو۔ میرے نالو میری آہ ہو  
 اس دارِ فنا میں مر ہی سستی کوئی دیکھے  
 اک دم کا بھر و سا ہے جو اک دم میں فنا ہو

~~~~~

عشق نے عقل کو دیوانہ بنا رکھا ہے  
 فکرِ انجام کی اُجھن میں پھنسا رکھا ہے  
 اُٹھ کے بالیں سے۔ مرے دفن کی تدبیر کرو  
 نبض کیا دیکھتے ہو نبض میں کیا رکھا ہے؟  
 میری قسمت کے نوشتے کو مٹا دے کوئی  
 مجھ کو قسمت کے نوشتے نے مٹا رکھا ہے  
 آپ بیتاب نمائش نہ کریں جلووں کی  
 ہم نے دیدارِ قیامت پہ اُٹھا رکھا ہے

حال میرا نزع تک نفع دگر ہوتا گیا  
 نوحہ گر ہوتا گیا جو چارہ گر ہوتا گیا  
 ضعف سے ساری اُمیدیں خاک میں ملتی گئیں  
 آہ بے تاثیر۔ نالہ بے اثر ہوتا گیا  
 عیش میں لذت کے بدلے ذلتیں ملتی گئیں  
 نفع بھی ہوتا گیا۔ جتنا ضرر ہوتا گیا  
 زندگی کی منزلوں میں جس قدر آگے بڑھے  
 دل کشی کے ساتھ رستہ پر خطر ہوتا گیا  
 درودِ دل کھتا گیا میں اور وہ سُنتے گئے  
 حلقِ ادھر خشک اور ادھر رومال تر ہوتا گیا  
 باغِ ہستی میں عجب شے ہے نہالِ آرزو  
 جس قدر بڑھتا گیا یہ بے ثمر ہوتا گیا  
 وقتِ پیدائش جو گرہ تھا۔ بدستور اب بھی ہے

ابتدا میں جو ہوا وہ عمر بھر ہوتا گیا



جلوؤں کا تقاضا ہے۔ جلنے کا تہیہ ہے  
یہ دل ہے کہ موسےٰ ہے۔ سینہ ہے کہ سینا ہے؟

اُس جلوے کی ماہیت معلوم نہیں کیا ہے  
جو خود ہی تماشا ہے۔ جو خود ہی تماشا ہے  
اے حسرتِ ناکامی۔ تیرا ہی بھروسہ ہے

تو جانِ تمنا ہے۔ ایمانِ تمنا ہے  
فطرت کی قلکارِ گلشن جسے کہتے ہیں  
اک گل کے تبسم کا بگڑا ہوا نقشہ ہے  
کچھ راز نہیں کھلتا دزدیدہ نگاہی کا

اب تو مرے سینے میں دل ہے نہ تمنا ہے  
آبادی ہی آبادی۔ بربادی ہی بربادی

وہ حُسن کا عالم ہے۔ یہ عشق کی دُنیا ہے  
 اے بے خودی حیرت۔ یہ بھی نہ کھلا تجھ پر؟  
 موٹے ہے کہ جلو ا ہے۔ جلو ا ہے کہ موٹے ہے  
 بستی ہمہ بربادی۔ صحر ا ہمہ آبادی  
 یہ عشق کی دُنیا ہے۔ کیا عشق کی دُنیا ہے!  
 تیری یہ کشف آنکھیں۔ اور حُسن کا نظارہ!  
 بے تاب نہ ہو غافل جلو انہیں پردا ہے!  
 عاشق ہے حفیظ آخر نفرت نہ کرو اس سے  
 انسان کی صورت ہے۔ اللہ کا بندا ہے

~~~~~  
 اُمیدیں آرزوئیں کھلتی ہیں یوں مرے دل سے  
 پلٹ جاتی ہیں موجیں جس طرح کرا کے ساحل سے  
 مرے مرمر کے جی اُٹھنے پہ کیوں اتنا تعجب ہے

کہ ہوں دلدادہ غربت پٹ آتا ہوں منزل سے  
 سکونِ زندگی چل ہوا ترکِ عمل کر کے  
 نہ خوش ہوتا ہوں آساں سے نہ گھبراتا ہوں مشکل سے  
 بنانے والے شاید تیرا کوئی خاص مقصد تھا  
 مری بھوٹی ہوئی تقدیر سے ٹوٹے ہوئے دل سے  
 سیرِ قتلِ حقیط اپنا کوئی ہدم نہ تھا۔ لیکن  
 نگہ کچھ دیر تک لڑتی رہی شمشیر قاتل سے

ارادہ تھا۔ کہ سیرِ گلشنِ ایجاد کرتے ہیں  
 کہ اتنے میں اجل آکر پکار رہی یاد کرتے ہیں  
 ہجومِ آرزو سے شہرِ دل آباد کرتے ہیں  
 ہم اپنی خاک اپنے ہاتھ سے برباد کرتے ہیں  
 طرفداری نہ کر۔ انصاف کر اے داؤدِ محشر

سزا دے ان بتوں کو ورنہ ہم فریاد کرتے ہیں  
 کبھی تو رنگ لائے گا کبھی تو گل کھلائے گا  
 ہم اپنا خون صرف گلشنِ ایجاد کرتے ہیں  
 جہاں کو کارِ پردا زانِ قدرت کھیل سمجھتے ہیں  
 کبھی آباد کرتے ہیں کبھی برباد کرتے ہیں  
 کسی اُمید پر زندہ رہوں یا گھٹ کے مر جاؤں  
 وہ کیا کہتے ہیں اے قاصد وہ کیا ارشاد کرتے ہیں؟

برہمن جس دن عدوئے ماؤمن ہو جائے گا  
 شیخ بُت خانے میں جا کر برہمن ہو جائے گا  
 عشق پھر کرنے لگا دعوائے انا المنصور کا  
 پھر زباںِ ردِ قصہ دار و رسن ہو جائے گا  
 دہر کی بے مائیگی ہی سے نہ رہے مجبورِ زلیت



مرحی جا۔ ہو جائیگا گو روغن ہو جائے گا  
 روح و تن نے بل کے خود کھتی تھی بُنیا دِ وصال  
 یہ خبر کیا تھی فراقِ روح و تن ہو جائے گا  
 عشق کے انصاف پر فرہا د بھی حیران ہے  
 یہ خبر کیا تھی کہ تیشہ کو کہن ہو جائے گا

ذرا انصاف کر او میری حالت دیکھنے والے  
 کہیں دیکھے بھی ہیں ایسی مصیبت دیکھنے والے  
 مٹائے لوحِ دل سے یاس نے حساس کے نقشے  
 مجھے نا دم نہ کر نقشِ ندامت دیکھنے والے  
 اُٹھا رکھا ہے میں نے آپکا دیدارِ محشر پر  
 مرا مُنہ تک رہے ہیں میری ہمت دیکھنے والے  
 لگا یا اس لئے آئینہ اُس نے روزِ نِ دریں

کہ اپنا منہ تو دیکھیں میری صورت دیکھنے والے

بمعر ۱۲ سال

ہوئی وجہ الم سیر بہارِ گستاں مجھ کو  
 سنائی پتے پتے نے خزاں کی داستاں مجھ کو  
 اکہی کیا اسی کا نام سوزِ دردِ آفت ہے  
 نہ تابِ ضبط ہے مجھ کو نہ یارائے فغاں مجھ کو  
 یہی ہے حشر تو اس ساحری کو کون مانے گا  
 کہ جھٹلاتے ہیں خود میری زباں میراں مجھ کو  
 و فو ربے خودی نے مرحلے طے کر دئے سایے  
 کہ اپنا ہی مکاں اب ہو گیا ہے لامکاں مجھ کو

رکھتی تھی لاگ میرے گریباں سے نو بہار  
 دامن گلوں کے باغ میں کیوں چاک ہو گئے؟

دیدوں نے کھوٹی ضبطِ محبت کی آبرو  
کم نخت اُن کے سامنے نمناک ہو گئے



دیکھ اے رحمتِ حق میرے گلے سے زلیٹ  
میں گنگا رہوں آلودہ ہے دامن میرا  
کب سے پابندِ قفس ہوں مجھے معلوم نہیں  
شاخِ سدرہ پہ کسی دن تھا شین میرا  
روح کو خاک کے دامن میں لئے بیٹھا ہوں  
میرا قالب ہی حقیقت میں ہے دفن میرا  
گردنِ غیر میں ہیں ہاتھِ عامل اُن کے  
ہاں گلا گھونٹ کندِ رگ گردن میرا  
جانبِ کعبہ تو چلتا ہوں۔ مگر یا اللہ !  
’بتکدہ میرا ! صنم میرے !! برہمن میرا !!

نہ لگاؤ ہے کسی سے نہ مجھے لاگ حفیظ  
دوست میرا کوئی دُنیا میں نہ دشمن میرا

اے برہمن مجھے زنا سے کیا کام ابھی  
میری گردن میں تو ہے رشتہ اسلام ابھی  
اپنے آغازِ محبت پہ ہنسی آتی ہے  
دل کو رہ رہ کے ہے اندیشہ انجام ابھی  
قیس و فرہاد پہ موقوف نہیں کیا معلوم  
در بدر کس کو پھرانے ہو س خام ابھی

زباں کی دسترس پہنائے دامانِ بیابان تک ہے  
یہ دل ہی جانتا ہے وسعت معنی کہاں تک ہے  
غم منزل نشانِ نقش پائے رہرواں تک ہے

تلاش کا رواں مُسراغِ کارواں تک ہے  
 دگرگوں ہے زمانہ میکشوں کی خیر ہو یا رب  
 ہوا خواہ طریقِ محتسب پیرِ مغاں تک ہے  
 مذاقِ اہلِ بنیش پر ہنسی آتی ہے اب مجھ کو  
 کبرہمِ خننِ گل سے مزاجِ باغباں تک ہے

مضحکہ آؤ اڑائیں عشق بے بنیاد کا  
 اک جُدا مدفن بنائیں تیشہٴ فسر ہاد کا  
 واہ و اکیا رنگ بد لاگلشنِ ایجاد کا  
 سایہٴ گل پر گماں ہونے لگا صتیاد کا  
 پہ چلا ہے اشکِ حسرت ہاں مدد سے برقِ یاس !  
 یہ بھی اک دانہ ہے میرے خرمنِ برباد کا  
 کس نگاہِ گرم سے دیکھا ہے اس نے وقتِ قتل

آہ ٹھنڈی پڑ گئی۔ دم گھٹ گیا فریاد کا  
 غُنجِ غُنجِ خوف سے مجھ کو نظر آیا قفس  
 پتے پتے پر ہوا دھوکا کفِ صیاد کا  
 ہو نہ احساسِ اسیری تو رہائی ہے محال  
 ایسے قیدی نام تک لیتے نہیں میعاد کا  
 ضعف کی یہ ہمتیں ہیں ناتوانی کا یہ زور  
 ٹکڑے ٹکڑے کر دیا دامن مری فریاد کا

مری بے مایگی شرمارہی ہے اہل گلشن سے  
 کبھی بجلی نہ آسودہ گئی میرے نشیمن سے  
 وہ روز آتے ہیں پہروں بچھ کر آنسو بہاتے ہیں  
 اسی کو نساقتنہ اٹھے گا میرے دفن سے  
 مثالِ گردِ وِیں بھی آج سرگرمِ تعاقب ہوں

کہ اُترے گا کیس تو شہسوارِ ناز تو سن سے



میں وہ برگِ خزاں دیدہ ہوں اس گلزارِ بہتی میں  
 بگوئے جس کے شائق جس پہا شقِ بادِ صحر ہو  
 یہی نازک دماغی باعثِ رُسوائیِ گل ہے  
 صبا کی اک ذرا سی چھڑ میں جا مے سے باہر ہو



مجازِ عینِ حقیقت ہے با صفا کے لئے  
 بُتوں کو دیکھ رہا ہوں فقط خدا کے لئے  
 اثر میں ہو گئے کیوں سات آسماں حائل ہے  
 ابھی تو ہاتھ اٹھے بھی نہیں دعا کے لئے  
 ہوا بس ایک ہی نالے میں دم فنا پنا  
 یہ تازیانہ بھٹا عمرِ گرِیزِ پا کے لئے

اتنی عشق کا انجم کا کیا ہوگا  
 کہ ابتدا ہی سے ہے فکر انتہا کے لئے  
 اُسی کو راہ دکھاتا ہوں چوٹائے مجھے  
 میں ہوں تو نور۔ مگر حشیم نقشِ پا کے لئے  
 یہ جانتا ہوں کہ ہے نصفِ شب۔ مگر ساقی  
 ذرا سی چاہئے اک مردِ پارِ سا کے لئے




نہ جب تک جلوہ کُن واقفِ قنیلِ امکاں تھا  
 نہ یوں صورت سے روشن تھا۔ نہ یوں معنی میں نہاں تھا  
 غضب کا عبرت افزا انقلابِ چرخِ گرداں تھا  
 ابھی اک شورِ برپا تھا۔ ابھی اک ہوکا میداں تھا  
 اُمید و یاس کی روداد ہے اُلُفت کا افسانہ  
 کبھی جینے کے ارماں تھے کبھی مرنے کا ساماں تھا



و فوِرا شک نے آخر حقیقت کھول دی دل کی  
 اسی کو زے میں دریا تھا۔ اسی قطرے میں طوفاں تھا  
 کبھی چشم بصیرت سے نہ دیکھی سرزمینِ دل  
 یہاں کا ذرہ ذرہ آفتابِ اوجِ عرفاں تھا  
 ہوئی یہ رات بھر میں خندہ ہانے عیش کی صورت  
 چمن کا غنچہ غنچہ صبح کو اک چشم گریاں تھا  
 بتوں کے عشق میں کیونکر بھنسا۔ اب یہ خدا جانے  
 بظاہر تو ہمارا دل بڑا پکٹا سماں تھا  
 ہوائے جاہ و دولت وجہِ ناکامی ہوئی ورنہ  
 ہمارا بوریا ٹے بے ریا تختِ سلیمان تھا  
 ہمارا آرزو کیسی خنجرانِ یاس کے دن ہیں  
 ہمارا خطہٴ دل۔ ہاں کبھی گلشنِ بداماں تھا

وہی کپڑا خرد کے لب چسب کا نام داماں تھا  
جنوں کے ہاتھ سے اک دن گریباں ہی گریباں تھا

یہ دشتِ بجد میں پایا سراغِ قیس لیلے نے  
کبیس دامن کا ٹکڑا تھا کہیں تارِ گریباں تھا  
مجھے برہم سمجھ کر چوئے کو پی گیا و اعظ  
وگر نہ آج میرا ہاتھ تھا اس کا گریباں تھا



فکرِ امراض ہمیں۔ موت کا دھڑکا ہم کو  
روز کی کشمکشِ زسیت نے مارا ہم کو  
بس کراے بے خودیِ ذوقِ ندامت بس کر  
بھول جائے نہ غمِ دوش میں فردا ہم کو  
جاؤ ہاں جاؤ رقیبوں کی مرادیں بر لاؤ  
رہنے دو رہنے دو ناکامِ تمتا ہم کو

ہے ابھی دُور۔ بہت دُور ہماری منزل  
 دُشترِ وحشت تو ہے اک راہ کا کاٹنا ہم کو  
 وہ نگہ باندھ گئی دل میں طلسمِ اُمید  
 نظر آتی ہے تمنا ہی تمنا ہم کو  
 شہرِ آفت میں کوئی تفرقہ پرداز نہیں  
 کہیں کعبہ نظر آ یا نہ کلیسا ہم کو



اُلفت ہوئی۔ ہوئی۔ وہ ہوا بے وفا۔ ہوا  
 اچھا ہوا۔ بُرا ہوا۔ جو کچھ ہوا ہوا  
 رِزاقِ دو جہاں کے خزانے کو کیا ہوا  
 ملتا ہے رنج وہ بھی کسی کا دیا ہوا  
 بیمارِ غم کی پوچھتے ہو سرگزشت کیا  
 اک آہ کی غریب نے اور دم ہوا ہوا

بس دُور ہی سے زندگیِ خضر کو سلام  
 نہر آبِ غم ہے آبِ بقا میں ملا ہوا  
 پھر مُردہ آرزوؤں میں اک رُوح بھونکدی  
 گزرا پھر اس طرف سے کوئی دیکھتا ہوا

غما ز بن گئے ہیں۔ آنسو غم نہاں کے  
 آنکھوں سے گر رہے ہیں ٹکڑے میری فغاں کے  
 آنکھوں میں آجسے ہیں رب جو صلے زباں کے  
 اب اختتام پر ہوں۔ میں اپنی داستاں کے  
 میری سیاہ بختی۔ پہلو نکالتی ہے  
 ہر نفع میں ضرر کے۔ ہر سود میں زیاں کے  
 با این ہمہ کھولت۔ یہ پیرِ زال دُنیا  
 پیچھے پڑی ہوئی ہے۔ ہر ایک نوجواں کے

انگڑائی لے رہا ہے بیاہِ غم کسی کا  
پرتل رہے میں گویا اڑنے کو مرغِ جاں کے



عشق میں چھیر ہوئی دیدہ تر سے پہلے  
غم کے بادل جو اٹھے تو یہیں برسے پہلے  
ہاتھ رکھ رکھ کے وہ سینے پہ کسی کا کہنا  
دل سے دُرواٹھتا ہے پہلے کہ جگر سے پہلے  
دل کو اب آنکھ کی منزل میں بٹھا رکھیں گے  
عشق گزرے گا اسی راہ گزر سے پہلے  
وہ ہر اک وعدے سے انکار بطورِ اقرار  
وہ ہر اک بات پہ ہاں لفظِ مکر سے پہلے  
چاک داما نی گل کا ہے گلہ کیا بلبُل  
کہ اُلجھتا ہے یہ خود بادِ سحر سے پہلے

کچھ سمجھدار تو ہیں نعلش اٹھانے والے  
لے چلے ہیں مجھے اس راگبذر سے پہلے

دُنیا کے حُسن و عشق میں یہ امتیاز ہے  
اک ہے نیاز مند۔ تو اک بے نیاز ہے  
سچ پوچھئے تو نیستی ہستی کا راز ہے  
جو سر چڑھا ہے دار پہ وہ سرفراز ہے  
کچھ ہوش ہے تو چشمِ حقیقت نگر سے دیکھ  
محمود و ذرے ذرے میں حُسنِ ایاز ہے  
ٹوٹے تو موت ہی سے یہ ٹوٹے گا سلسلہ  
ور نہ شبِ فراق کی رسی دراز ہے  
یہ بھی کمالِ عشق کی ہیں بے نیازیاں  
جو تھکا نیاز مند وہی بے نیاز ہے

نظم ۱۶

فلک سے آج شورِ نعرہ مستانہ آتا ہے  
 کوئی مینوش بادلِ جانبِ میخانہ آتا ہے  
 لحاظِ خاطرِ احبابِ دیرینہ ہے اسے زاہد  
 چلوں کیا سوئے مسجدِ راہ میں میخانہ آتا ہے  
 یہ کس کی جستجو میں آج مجنوں بن گئی لیلے  
 یہ کیا ہے آج ناقہِ جانبِ میخانہ آتا ہے  
 بعمر ۱۵ سال

مجھے ہے گردشِ پیمانہ گویا گردشِ قیمت  
 کہ آ یا محتسب بھی ساتھ جب جامِ شراب آ یا  
 ہزاروں با وفا معشوق ہیں لیکن مری قیمت  
 جب آ یا بے وفاؤں پر دلِ خانہ خراب آ یا  
 نظر آتا ہے کچھ بدلا ہوا سازنگِ عالم کا  
 حقیقت اک دو برس میں دیکھ لینا انقلاب آ یا  
 بعمر ۱۶ سال

ذرا دم لے۔ کوئی ساعت ٹھہرائے مرگِ مایوسی  
 تمنا ہے کہ ان سے آخری اک آرزو کروں  
 وہ آوازِ اذان آئی۔ ہوا وقتِ نماز۔ اچھا  
 جنابِ شیخ چلے سوئے مسجد میں وضو کروں  
 حفیظ آسان ہے ترکِ وفا میرے لئے لیکن  
 زمانے بھر کی لعنت کس لئے طوقِ گلو کروں  
 عمر عاسال

دوستی کا چپلن رہا ہی نہیں  
 اب زمانے کی وہ ہوا ہی نہیں  
 حال یہ ہے کہ ہم غریبوں کا  
 حال تم نے کبھی سنا ہی نہیں  
 کیا چلے زورِ دستِ وحشت کا  
 ہم نے دامن کبھی سیا ہی نہیں



دوست بھی دوستی نہیں کرتے  
 دشمنوں کا تو کچھ گلا ہی نہیں  
 بمرہ اسال

کم بخت دل بُرا ہو تری آہ آہ کا  
 لے وہ بھی آنا ترک ہوا گاہ گاہ کا  
 یارب بیان سن لیا دل سے گواہ کا  
 اب رحم پر معاملہ ہے دادخواہ کا  
 چھیڑو نہ میٹھی ننید میں اے منکر و نکیر  
 سونے دو بھائی میں تھکا ماندہ ہوں اہ کا  
 میرے تقلدوں کو مری راہ شوق میں  
 ہر گام پشان ملا سجدہ گاہ کا  
 کس منہ سے کہہ رہے ہو ہمیں کچھ غرض نہیں  
 کس منہ سے تم نے وعدہ کیا تھا نباہ کا

دل لینے والی بات اسی دل سے پوچھئے  
 مالک یہی ہے میرے سفید و سیاہ کا  
 دل میں کھنچا ہے نقشہ توحید اے حفیظ  
 نعرہ ہے لب پہ اشد ان لا الہ کا  
 بمرء سال

قمر آلودہ ہے چشم ساقی مستانہ آج  
 ہو گیا بربز کس کی عمر کا پیمانہ آج  
 کوئی پہلو میں نہیں ویرانہ ہے میخانہ آج  
 گردشِ قسمت ہے گویا گردشِ پیمانہ آج  
 محبت کا ہائے پھر دستِ تعدی ہے دراز  
 ہائے پھر ٹوٹے پڑے ہیں شیشہ و پیمانہ آج  
 بمرء سال



یکس نے بجلیاں بھردی ہیں یارب میرے شیون میں  
 لگے آگ اس محبت کو لگا دی آگ سی تن میں  
 نہ کرنا بھول کر رخ اُس طرف اے ناقہ لیلے  
 غبارِ قیس بھرتا ہے ابھی تک نجد کے بن میں۔  
 پڑی ہے ٹھوکریں کھانے کو اُس ظالم کے کوچے میں  
 یہ کھدواٹھ کے آجائے قیامت میرے مدن میں  
 اسی سے لوگ جلتے ہیں۔ اسی سے لوگ مرتے ہیں  
 یہ کیا اعجاز کیا جادو ہے چشمِ سامریٰ فن میں  
 بعمر ۱۶ سال

نہ چھینا سے ہمنشیں ہم ہیں خیال روئے دلبر میں  
 برسنے کو بھرے بیٹھے ہیں بادل دیدہ تر میں  
 نہیں نیتِ جنابِ شیخ! جن کی حوضِ کوثر میں  
 وہ جلوادیکھتے ہیں دو جہاں کا ایک ساغ میں

ازل میں لینے والے عیش و عشرت لے گئے سارا  
 زمانے بھر کی ناکامی رہی میرے مقدر میں  
 یکس خورشید رونے اپنے چہرے سے نقاباٹا  
 یکس کے پر تو رنج نے لگا دی آگ محشر میں  
 خدا کے واسطے دیکھ او مؤذن وصل کی شب ہے  
 چھری چل جائے گی مجھ پر تری اللہ اکبر میں  
 سزائے معصیت اباس سے بڑھ کر اور کیا ہوگی  
 الہی میکیشوں کو غرق کر دے حوض کوثر میں  
 بمعرہ اسال

جان جاتی ہے گھڑی بھر کے لئے اور نہ جاؤ  
 جاتے جاتے یہ مری جان پہ احساں ہوگا  
 کب مٹائے سے مٹا داغ سیہ کاری کا  
 صورت مہر حشر نمایاں ہوگا

دامنِ دشت و غبارِ دلِ یلے ہے لباس  
لاکھ غریاں ہو مگر قیس نہ غریاں ہوگا  
بعرہ اسال

چلی ہے جانِ یادِ رنگاں میں  
مسافر ہے تلاشِ کارواں میں

مدتوں تک جو پڑھا یا کیا اُستاد مجھے  
عشق میں بھول گیا کچھ نہ رہا یاد مجھے  
بعرہ اسال

پھر خاک اُڑاتے ہوئے پھرتے ہیں گولے  
پھر دشت میں مٹی ہوئی برباد کسی کی  
پھر بابِ اثر کا کہیں رستہ نہیں ملتا  
پھر بھنگی ہوئی پھرتی ہے فریاد کسی کی  
بعرہ اسال

وہ ہم نہیں کہ مریں عمر جاوداں کے لئے  
 دعائیں مانگتے ہیں مرگِ ناگماں کے لئے  
 فلک کو یجر کی بربادوں نے ڈھانپا ہے  
 یہ انتظام ہوئے ہیں مری فغاں کے لئے  
 (بعمرو سال)

وہ گرم سیرگستاں اُدھر رقیب کے ساتھ  
 اوھر ہے پائے نگہ اور وادئی پُر خار

سنتا ہوں جہنم کی سزا میرے لئے ہے  
 میں ایسا گنہگار یہ کیا میرے لئے ہے

کھاشیریں نے رو کر لاشہ فرہاد کے آگے  
 یہی اے پیرزن آئے تری اولاد کے آگے

اب تعروسی کی کے زمانے کہاں ہے وہ اور لوگ تھے جو مرے ہم زیاں ہے  
 اٹھ اٹھ کے بیٹھ بیٹھ گئے پھر رواں رہے ہم گرد کی طرح سے پس کا رواں رہے  
 ہم بے بسی کے فیض سے دریائے شوق میں تنکے کی طرح موج کے بل پرواں ہے  
 اچھا اجاب عشق ہیں؟ تشریف لائے!!! خوب آئے آپ! آئیے حضرت! کہاں ہے  
 وہ اور ہمارے پاس اخلاسا زبات تھی ہم مدتوں خدا کی قسم بدگماں رہے  
 صاحب ہماری تو ہمیں باز آگئے ہاں ہاں کے بعد پھر بھی نہیں ہر تو ہاں ہے  
 تھے حق شناس اور انا الحی نہ کہہ سکے اہل زباں تھے ہم بھی گم رہے زباں ہے  
 سر سیکڑوں جہاں میں سروں کی گی نہیں اُس آساں کی خیر ہو وہ آساں رہے  
 دیکھیں کسی کی قبر بھی یہی ہے یا نہیں ہر اک یہ چاہتا ہے کہ میرا نشان ہے  
 پھر بھی رواں ہے جانبِ سحر جہازِ عمر لنگر ہا کوئی نہ کوئی باد باں رہے  
 گزرے ہوئے شباب کے قصے نہ چھیرے وہ ہم نہیں رہے تو بھلا تم کہاں رہے

دیکھا تو اک مرض تھی سیہِ مستیِ حفیظ

جس طرح کوئی خواب میں اٹھ کر رواں ہے

تمام

کتہ مُندِ رملی









